

## ادب مصطفیٰ صلی اللہ علیہ وسلم

### اور اُس کی اہمیت

ڈاکٹر خسر وقاسم ☆

خاتم الانبیاء، رحمۃ اللعالمین، شفیع المذنبین، جناب محمد رسول اللہ صلی اللہ علیہ وسلم فداہ اَبی و اُمی کی ذات گرامی کی عظمت شان اتنی بلند و برتر ہے کہ ایک عام انسان آپ کی صفات کا احاطہ نہیں کر سکتا۔ اللہ رب العزت جب بہ ذات خود آپ ﷺ کے بارے میں کہتا ہے کہ اے حبیب! آپ اخلاق کے بلند ترین مقام پر فائز ہیں۔ قرآن مجید میں جہاں جہاں بھی اللہ نے آپ کو مخاطب فرمایا ہے، آپ کے اسم گرامی سے نہیں، بل کہ اے نبی! اے رسول! کہہ کہ مخاطب فرمایا ہے۔ یا ایہا المزمّل، یا ایہا المدثر کا محبت بھرا خطاب آپ ہی کے لیے ہے۔ ایک مسلمان کے لیے لازم ہے کہ نبی اکرم ﷺ کا غایت درجے احترام کرے، آپ کی ذات والاصفات کے سلسلے میں کوئی ایسی بات زبان سے ہرگز نہ نکالے، جو آپ کی شان کے منافی ہو۔

اللہ تعالیٰ نے آپ کی عظمت، عزت، تقدس اور احترام کے تعلق سے قرآن مجید میں خصوصی احکام نازل فرمائے ہیں۔ ذیل کی آیات ملاحظہ فرمائیں:

لَا تَجْعَلُوا دُعَاءَ الرَّسُولِ بَيْنَكُمْ كَدُعَاءِ بَعْضِكُمْ بَعْضًا قَدْ يَعْلَمُ اللَّهُ الَّذِينَ يَتَسَلَّلُونَ مِنْكُمْ لِوَاذَانِهِ فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ (۱)

تم رسول کے بلانے کو ایسا نہ سمجھو جیسا کہ تم آپس میں ایک دوسرے کو بلاتے ہو۔ بے شک اللہ ان کو جانتا ہے، جو تم میں سے آنکھ پچا کر نکل جاتے ہیں۔ پس جو لوگ رسول کے حکم کی مخالفت کرتے ہیں، ان کو اس بات سے ڈرنا چاہیے کہ ان پر کوئی آفت آجائے یا ان کو کوئی

اور ردناک عذاب پہنچے۔

يَا أَيُّهَا الَّذِينَ آمَنُوا لَا تَقْدِمُوا بَيْنَ يَدَيِ اللَّهِ وَرَسُولِهِ وَاتَّقُوا اللَّهَ إِنَّ اللَّهَ سَمِيعٌ عَلِيمٌ يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَنْ تَحْبَطَ أَعْمَالُكُمْ وَأَنْتُمْ لَا تَشْعُرُونَ إِنَّ الَّذِينَ يَصُفُونَ أَصْوَاتَهُمْ عِنْدَ رَسُولِ اللَّهِ أُولَئِكَ الَّذِينَ امْتَحَنَ اللَّهُ قُلُوبَهُمْ لِلتَّقْوَىٰ لَهُمْ مَغْفِرَةٌ وَأَجْرٌ عَظِيمٌ إِنَّ الَّذِينَ يُنَادُونَكَ مِنْ وَرَاءِ الْحُجُرَاتِ أَكْثَرُهُمْ لَا يَعْقِلُونَ وَلَوْ أَنَّهُمْ صَبَرُوا حَتَّى تَخْرُجَ إِلَيْهِمْ لَكَانَ خَيْرًا لَهُمْ وَاللَّهُ غَفُورٌ رَحِيمٌ (۲)

اے ایمان والو! تم اللہ اور اُس کے رسول سے سبقت نہ کیا کرو اور اللہ سے ڈرتے رہو۔ بے شک اللہ سننے والا، جاننے والا ہے۔ اے ایمان والو! اپنی آوازیں نبی کی آواز سے بلند نہ کیا کرو اور نہ ان سے اونچی آواز میں بات کرو، جس طرح تم ایک دوسرے سے بات کرتے ہو۔ کہیں ایسا نہ ہو کہ تمہارے اعمال ضائع ہو جائیں اور تمہیں خبر بھی نہ ہو۔ بے شک جو رسول اللہ کے سامنے اپنی آوازیں پست رکھتے ہیں، وہ وہی ہیں جن کے دلوں کو اللہ نے تقویٰ کے لیے آزمایا ہے۔ اُن کے لیے مغفرت اور اجر عظیم ہے۔ بے شک جو لوگ آپ کو حجروں کے باہر سے پکارتے ہیں، ان میں سے اکثر بے عقل ہیں۔ اگر یہ لوگ صبر کرتے، یہاں تک کہ آپ خود نکل کر ان کے پاس آجاتے تو یہ ان کے لیے بہتر ہوتا اور اللہ بخشنے والا مہربان ہے۔

يَا أَيُّهَا الَّذِينَ آمَنُوا لَا تَدْخُلُوا بُيُوتَ النَّبِيِّ إِلَّا أَنْ يُؤْذَنَ لَكُمْ إِلَى طَعَامٍ غَيْرٍ نَظِيرٍ إِنَّهُ لَا دُعِيْتُمْ فَأَدْخُلُوا فَإِذَا طَعِمْتُمْ فَانْتَشِرُوا وَلَا مُسْتَأْنِسِينَ لِحَدِيثٍ إِنَّ ذَلِكُمْ كَانَ يُؤْذَى النَّبِيَّ فَيَسْتَحْيِي مِنْكُمْ وَاللَّهُ لَا يَسْتَحْيِي مِنَ الْحَقِّ وَإِذَا سَأَلْتُمُوهُنَّ مَتَاعًا فَسْأَلُوهُنَّ مِنْ وَرَاءِ حِجَابٍ ذَلِكُمْ أَطْهَرُ لِقُلُوبِكُمْ وَقُلُوبِهِنَّ وَمَا كَانَ لَكُمْ أَنْ تُؤْذُوا رَسُولَ اللَّهِ وَلَا أَنْ تُنْكِرُوا أَرْوَاجَهُمْ مِنْ بَعْدِهِ أَبَدًا إِنَّ ذَلِكُمْ كَانَ عِنْدَ اللَّهِ عَظِيمًا (۳)

اے ایمان والو! تم نبی (صلی اللہ علیہ وسلم) کے گھروں میں نہ جایا کرو، مگر یہ کہ جب تمہیں کھانے کی دعوت دی جائے، اس کی تیاری کا انتظار کیے بغیر۔ لیکن جب تمہیں بلایا جائے

تب جایا کرو۔ پھر جب تم کھانا کھا چکو تو اٹھ جایا کرو اور باتوں میں نہ لگے رہا کرو۔ اس سے نبی کو تکلیف ہوتی ہے اور وہ تم سے شرم کرتے ہیں اور اللہ حق بات کہنے میں شرم نہیں کرتا۔ اور جب تم ازواج مطہرات سے کوئی چیز مانگو تو پردے کے پیچھے سے مانگا کرو۔ اس میں تمہارے اور ان کے دلوں کے لیے بہت پاکیزگی ہے۔ اور تمہارے لیے جائز نہیں کہ تم رسول اللہ کو تکلیف پہنچاؤ اور نہ یہ جائز ہے کہ تم ان کے بعد ان کی بیویوں سے کبھی نکاح کرو۔ یہ اللہ کے نزدیک بہت بڑا (گناہ) ہے۔

إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ وَأَعَدَّ لَهُمْ عَذَابًا مُّهِينًا ﴿۳﴾

بے شک جو اللہ اور رسول کو ایذا دیتے ہیں، اللہ نے ان پر دنیا اور آخرت میں لعنت کی اور ان کے لیے ذلت کا عذاب تیار کر رکھا ہے۔

مذکورہ بالا آیات سے اس عزت و توقیر کا پتا چلتا ہے، نبی اکرم ﷺ کی ذات گرامی کے سلسلے میں ایک مسلمان کے لئے لازم ہے۔ صحابہ کرام نے عملی طور پر اس کے نمونے پیش کیے ہیں۔ لیکن اس قدر افسوس کی بات ہے کہ ہمارے بہت سے نوجوان آج کل نبی اکرم ﷺ پر گفت گو کرتے ہوئے اتنے بے باک نظر آتے ہیں کہ انہیں یہ خیال نہیں رہتا کہ وہ کس کے متعلق بات کر رہے ہیں۔ کبھی آپ کے والدین کریمین کے بارے میں بات ہوگی، کبھی آپ کے علم و عرفان کے سلسلے میں لب کشائی فرمائیں گے، کبھی آپ کی بشریت زیر بحث آئے گی اور کبھی آپ کی معاشرتی زندگی گفت گو کا موضوع بنے گی۔ سوال یہ ہے کہ جہاں تک ہمارے علم کی رسائی نہیں ہے اور جو باتیں ہم جانتے نہیں ہیں، محض ایک دو تقریریں کر ان پر اتنے اعتماد کے ساتھ بات کیسے کر سکتے ہیں، جیسے اپنے کسی دوست کے بارے میں کر رہے ہوں۔ بل کہ اس اہم ترین معاملے میں بھی ہم فتوے کی زبان استعمال کرتے ہوئے بھی ہچکچاتے۔ یہ صورت حال بڑی تشویش ناک ہے اور اس احترام اور تقدس کے منافی ہے، جو کہ ہم کی ذات والا صفات کے لیے لازم ہے۔

زیر نظر مضمون کی ترتیب کا مقصد یہی ہے کہ ہم اپنی نسلوں کو یہ بتائیں کہ نبی اکرم ﷺ کی عظمت کیا ہے؟ آپ ﷺ کی توقیر کس طرح بجالانی چاہئے؟ آپ کی ذات کے سلسلے میں زبان کھولتے ہوئے کن کن باتوں کی رعایت ملحوظ رکھنے چاہئے؟ اللہ اس کوشش کو قبول فرمائے اور ہمیں اپنے نبی ﷺ کی عظمتوں کو سمجھنے اور آپ کی رفعت شان کا ادراک کرنے کی توفیق عطا فرمائے۔ آمین۔

## آپ صلی اللہ علیہ وسلم کا ادب

اللہ تعالیٰ نے تمام اہل ایمان کو آپ صلی اللہ علیہ وسلم کا ادب اور احترام کرنے کا حکم دیا ہے:  
 إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا ۝ لِيُؤْمِنُوا بِاللَّهِ وَرَسُولِهِ وَتُعَزِّرُوهُ وَتُوَقِّرُوهُ  
 ط وَتَسَبَّحُوهُ بُكْرَةً وَأَصِيلًا ۝ (۵)

بے شک ہم نے آپ کو گواہی دینے والا، خوش خبری سنانے والا اور ڈرانے والا بنا کر بھیجا ہے، تاکہ تم اللہ اور اس کے رسول پر ایمان لاؤ اور اُس کی مدد کرو، اُس کی تعظیم کرو اور صبح و شام اس کی تسبیح میں لگے رہو۔

دنیا کے ہر انسان سے بڑھ کر آپ صلی اللہ علیہ وسلم کا ادب اور احترام کرنا واجب ہے:  
 عن ابی ہریرۃ عن النبی صلی اللہ علیہ و لمر قال (مامن مؤمن الا وانا اولی الناس به فی الدنیا والآخرة اقرؤان شتمہ (النبی اولیٰ بالمؤمنین من انفسہم) (۶)

حضرت ابو ہریرہ سے روایت ہے کہ نبی اکرم صلی اللہ علیہ وسلم نے فرمایا میں دنیا اور آخرت میں ہر مومن کے نزدیک دیگر تمام لوگوں کی نسبت مقدم ہوں، اگر چاہو تو قرآن مجید کی یہ آیت پڑھ لو "نبی، اہل ایمان کے لیے ان کی اپنی جانوں سے بھی مقدم ہے"۔

آپ صلی اللہ علیہ وسلم کا ادب نہ کرنے والوں کے سارے نیک اعمال ضائع ہو جاتے ہیں:  
 يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ  
 بِالْقَوْلِ كَجَهْرِ بَعْضِكُمْ لِبَعْضٍ أَنْ تَحْبَطَ أَعْمَالُكُمْ وَأَنْتُمْ لَا تَشْعُرُونَ ۝ (۷)  
 اے ایمان والو! اپنی آوازیں نبی کی آواز سے بلند نہ کیا کرو اور نہ ان سے اونچی آواز میں بات کرو، جس طرح تم ایک دوسرے سے بات کرتے ہو۔ کہیں ایسا نہ ہو کہ تمہارے اعمال ضائع ہو جائیں اور تمہیں خبر بھی نہ ہو۔

## آپ صلی اللہ علیہ وسلم کی رسالت کا ادب

عن البراء قال: لما أحصر النبي صلی اللہ علیہ وسلم عند البيت صالحه اهل مكة، فقال لعلی اكتب الشرط بيننا بسم الله الرحمن الرحيم هذا ما قاضی علیہ محمد رسول الله قال له المشركون، لو نعلم انك رسول الله تابعناك،

ولكن اكتب محمد بن عبد الله، فامر عليا ان يمحاها، فقال علي لا والله الا امحاها، فقال رسول الله صلى الله عليه وسلم ارني مكانها فاره مكانها، فمحاها (۸)

حضرت براء (بن عازبؓ) کہتے ہیں، جب نبی اکرم صلی اللہ علیہ وسلم کو بیت اللہ شریف جانے سے روک دیا گیا اور اہل مکہ سے صلح (حدیبیہ) طے پا گئی۔ اس وقت آپ صلی اللہ علیہ وسلم نے صلح کی شرائط لکھواتے ہوئے حضرت علی رضی اللہ تعالیٰ عنہ سے فرمایا: ہمارے درمیان جو شرط طے پائی ہے وہ لکھو: بسم اللہ الرحمن الرحیم، یہ فیصلہ ہے جو محمد رسول اللہ نے کیا ہے۔ اس پر مشرکین مکہ نے کہا اگر ہم آپ کو رسول مانتے تو آپ کی اتباع کر لیتے۔ لہذا اس کی جگہ محمد بن عبد اللہ لکھو۔ رسول اللہ صلی اللہ علیہ وسلم نے حضرت علی رضی اللہ عنہ کو حکم دیا کہ رسول اللہ کا لفظ مٹا دو، حضرت علی رضی اللہ عنہ نے کہا: واللہ! میں اسے کبھی نہیں مٹاؤں گا۔ رسول اللہ صلی اللہ علیہ وسلم نے فرمایا: اچھا مجھے اس کی جگہ دکھاؤ۔ حضرت علی رضی اللہ عنہ نے جگہ دکھائی تو آپ صلی اللہ علیہ وسلم نے خود اسے مٹا دیا۔

### آپ صلی اللہ علیہ وسلم کی رہائش گاہ کا ادب

عن ابی ایوب رضی اللہ عنہ قال نزل علی رسول اللہ صلی اللہ علیہ وسلم فی بیتی نزل فی السفلی وانا وام ایوب فی العلو فقلت له بابی انت وامی یارسول اللہ انی اکره واعظم ان اکون فوقک وتكون تحتی فاطهر انت فکن فی العلو ونزل نحن فنكون فی السفلی فقال یا ابا ایوب ان ارفق بنا وبمن یغسانا ان اکون فی سفلی البيت فکان رسول اللہ فی سفله وکنا فوقه فی المسکن فلقد انکسر لنا فیہ ماء فقمت انا وام ایوب بقطیفة لنا لحاف غیرا هاننشف بها الماء تخوفا ان یقطر علی رسول اللہ صلی اللہ علیہ وسلم منه شیئی فیو اذیه۔ فقال لا اعلو سقیفة انت تحتها فتحول رسول اللہ صلی اللہ علیہ وسلم فی العلو و ابو ایوب فی السفلی (۹)

حضرت ابو ایوب (انصاری) رضی اللہ عنہ کہتے ہیں کہ جب رسول اللہ صلی اللہ علیہ وسلم (ہجرت کے بعد) میرے گھر تشریف لائے تو مکان کی مٹی منزل میں قیام فرمایا۔ میں اور

ام ایوب مکان کی اوپر والی منزل میں ٹھہرے، میں نے رسول اللہ صلی اللہ علیہ وسلم سے عرض کیا: یا رسول اللہ صلی اللہ علیہ وسلم! میرے ماں باپ آپ پر قربان، مجھے یہ بات سخت ناگوار اور شاق گزرتی ہے کہ میں آپ صلی اللہ علیہ وسلم کے اوپر رہوں اور آپ صلی اللہ علیہ وسلم نیچے رہیں۔ آپ اوپر والی منزل میں تشریف لے آئیں اور میں نیچے والی منزل میں چلا جاتا ہوں۔ رسول اللہ صلی اللہ علیہ وسلم نے فرمایا ابو ایوب! ہمارے لیے اور ہمارے ملاقاتیوں کے لیے چلی منزل آرام دہ ہے۔ چنانچہ آپ صلی اللہ علیہ وسلم چلی منزل میں قیام پذیر ہو گئے اور میں مکان کی اوپر والی منزل میں قیام پذیر ہو گیا۔ ایک روز ہمارے پانی کا گھڑا ٹوٹ گیا۔ ام ایوب نے وہ کبیل لیا، جس کے علاوہ ہمارے پاس کوئی چیز (سردی سے بچنے کے لیے) نہ تھی اور ہم اس سے پانی خشک کرنے لگے۔ ہمیں ڈرتھا کہ کہیں ایسا نہ ہو کہ پانی کا کوئی قطرہ نیچے گرے اور رسول اللہ صلی اللہ علیہ وسلم کو اس سے تکلیف پہنچے..... (اگلے روز) میں نے رسول اللہ صلی اللہ علیہ وسلم سے عرض کیا یا رسول اللہ صلی اللہ علیہ وسلم! میں اس چھت پر قیام نہیں کروں گا، جس کے نیچے آپ صلی اللہ علیہ وسلم رہائش پذیر ہیں۔ چنانچہ رسول اللہ صلی اللہ علیہ وسلم اوپر والی منزل میں تشریف لے آئے اور حضرت ابو ایوب رضی اللہ عنہ نیچے والی منزل میں آ گئے۔

## آپ صلی اللہ علیہ وسلم کے لعاب مبارک کا ادب

عن المسور بن مخرمة رضی اللہ عنہ قال فرجع عروۃ الی اصحابہ فقال ای قوم واللہ لقد وفدت علی الملوک ووفدت علی قیصر وکسری والنجاشی واللہ ان رأیت ملکا قط یعظمہ اصحابہ ما یعظم اصحاب محمد صلی اللہ علیہ وسلم محمدا واللہ ان تنخم نخامة الا وقعت فی کف رجل منهم فذلک بہا وجہہ وجلدہ واذا أمر ہم ابتدروا امرہ واذا تواضوا کادوا یقتلون علی وضوئہ واذا تکلم خفصوا اصواتہم عنده، وما یحدون الیہ النظر تعظیما له (۱۰)

حضرت مسور بن مخرمہ رضی اللہ عنہ کہتے ہیں کہ عروہ (بن مسعود ثقیفی مذاکرات کے بعد) اپنے لوگوں (یعنی قریش مکہ) کے پاس واپس آ گیا اور ان سے کہا: لوگو! اللہ کی قسم میں

بادشاہوں کے درباروں میں گیا ہوں اور قیصر و کسریٰ نیز نجاشی کے دربار میں دیکھ کر آیا ہوں، مگر میں نے کسی بادشاہ کو ایسا نہیں دیکھا کہ اس کے مصاحب اس کی اتنی عزت کرتے ہوں جتنی محمد صلی اللہ علیہ وسلم کے اصحاب حضرت محمد صلی اللہ علیہ وسلم کی عزت کرتے ہیں۔ اللہ کی قسم! جب وہ تھوکتے ہیں تو ان کا تھوک کسی نہ کسی کے ہاتھ پر پڑتا ہے اور وہ اس کو اپنے چہرے اور جسم پر مل لیتا ہے اور جب وہ کسی بات کا حکم دیتے ہیں تو فوراً ان کے حکم کی تعمیل کرتے ہیں اور وہ وضو کرتے ہیں تو لوگ ان کے وضو سے بچے ہوئے پانی کے لیے لڑتے مرتے ہیں اور جب گفت گو کرتے ہیں تو ان کے سامنے اپنی آوازیں پست رکھتے ہیں اور تعظیم کی وجہ سے ان کی طرف نظر بھر کر نہیں دیکھتے۔

### آپ صلی اللہ علیہ وسلم کی داڑھی مبارک کا ادب

عن المسور بن مخرمة رضى الله عنه قال فى حديث طويل و جعل يكلم النبى صلى الله عليه وسلم فكلما تكلم اخذ بلحيته والمغيرة بن شعبة رضى الله عنه قائم على راس النبى صلى الله عليه وسلم و معه السيف و عليه المغفر فكلما اهوى عروة بيده الى لحية النبى صلى الله عليه وسلم ضرب يده بنعل السيف و قال له اخر يدك عن لحية رسول الله صلى الله عليه وسلم (۱۱)

حضرت مسور بن مخرمہ رضی اللہ عنہ ایک طویل حدیث میں بیان کرتے ہیں کہ (صلح حدیبیہ کے موقع پر نمائندہ: قریش) عروہ بن مسعود ثقفی نبی اکرم صلی اللہ علیہ وسلم سے باتیں کرنے لگا، وہ جب بھی گفت گو کرنے لگتا، آپ کی داڑھی مبارک کو ہاتھ لگاتا۔ حضرت مغیرہ بن شعبہ رضی اللہ عنہ اپنے سر پر خود پہنے نبی اکرم صلی اللہ علیہ وسلم کے پاس کھڑے تھے، ان کے ہاتھ میں تلوار تھی، جب بھی عروہ اپنا ہاتھ نبی اکرم صلی اللہ علیہ وسلم کی داڑھی مبارک کی طرف بڑھاتا، حضرت مغیرہ بن شعبہ رضی اللہ عنہ اپنی تلوار کا دستہ اس کے ہاتھ پر دے مارتے اور فرماتے: اپنا ہاتھ رسول اللہ صلی اللہ علیہ وسلم کی داڑھی مبارک سے دور رکھ۔

### آپ صلی اللہ علیہ وسلم کی آواز مبارک کا ادب

عن انس بن مالك رضى الله عنه انه قال لما نزلت هذه الاية يَأْتِيهَا الذِّبْنَ

أَمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ (۱۲) الی آخر الآیة جلس ثابت بن قیس رضی اللہ عنہ فی بیته وقال انا من اهل النار، واحتبس (ثابت بن قیس رضی اللہ عنہ) عن النبی صلی اللہ علیہ وسلم فسأل النبی صلی اللہ علیہ وسلم سعد بن معاذ فقال: یا ابا عمرو ما شان ثابت اشتکی قال سعد رضی اللہ عنہ انه لجاری و ما علمت له بشکوی، قال فأتاه سعد فذكر له قول رسول اللہ صلی اللہ علیہ وسلم فقال ثابت رضی اللہ عنہ انزلت هذه الآیة ولقد علمتم انی من ارفعکم صوتا علی رسول اللہ صلی اللہ علیہ وسلم فانما من اهل النار فذكر ذلك سعد للنبی صلی اللہ علیہ وسلم فقال رسول اللہ: بل هو من اهل الجنة (۱۳)

حضرت انس بن مالک رضی اللہ عنہ کہتے ہیں کہ جب یہ آیت نازل ہوئی، ”اے لوگو، جو ایمان لائے ہو اپنی آواز نبی اکرم صلی اللہ علیہ وسلم کی آواز سے اونچی نہ کرو۔“ تو حضرت ثابت بن قیس رضی اللہ عنہ اپنے گھر بیٹھ گئے (حضرت ثابت رضی اللہ عنہ کی آواز قدرتی طور پر اونچی تھی) اور کہنے لگے: میں تو آگ والوں میں سے ہوں۔ اور نبی کریم صلی اللہ علیہ وسلم سے ملنا ترک کر دیا۔ رسول اکرم صلی اللہ علیہ وسلم نے حضرت سعد بن معاذ رضی اللہ عنہ سے دریافت فرمایا: اے ابو عمر رضی اللہ عنہ (حضرت سعد رضی اللہ عنہ کی کنیت) ثابت کہاں ہے؟ کیا بیمار ہے؟ حضرت سعد نے عرض کیا وہ میرا ہم سایہ ہے اور میرے علم کی حد تک تو بیمار نہیں۔ چنانچہ حضرت سعد رضی اللہ عنہ، ثابت رضی اللہ عنہ کے گھر آئے اور رسول اللہ صلی اللہ علیہ وسلم کی گفت گو کا تذکرہ کیا۔ حضرت ثابت رضی اللہ عنہ کہنے لگے: فلاں آیت نازل ہوئی ہے اور تم جانتے ہو کہ رسول اللہ صلی اللہ علیہ وسلم کے مقابلے میں میری آواز تم سب لوگوں سے زیادہ اونچی ہے، میں تو اہل جہنم میں سے ہو گیا۔ حضرت سعد رضی اللہ عنہ نے (واپس آ کر) رسول اللہ صلی اللہ علیہ وسلم سے اس کا ذکر کیا تو رسول اللہ صلی اللہ علیہ وسلم نے فرمایا: نہیں، وہ تو جنتی ہے۔

آپ صلی اللہ علیہ وسلم کی وحی کا ادب

عن عبادة بن الصامت رضی اللہ عنہ قال قال کان النبی صلی اللہ علیہ وسلم اذا



انزل علیہ الوحی نکس رأسه ونکس اصحابه رؤسهم فلما اتلی عنه رفع رأسه (۱۴)

حضرت عبادہ بن صامت رضی اللہ عنہ کہتے ہیں، جب رسول اللہ صلی اللہ علیہ وسلم پر وحی نازل ہوتی تو آپ صلی اللہ علیہ وسلم اپنا سر مبارک جھکا لیتے اور صحابہ کرام رضی اللہ عنہم بھی اپنے سر جھکا لیتے، جب وحی ختم ہو جاتی تو رسول اللہ صلی اللہ علیہ وسلم اپنے سر مبارک اٹھا لیتے۔ (اور صحابہ کرام رضی اللہ عنہم بھی اپنے سر اٹھا لیتے)

### آپ صلی اللہ علیہ وسلم کے جلال کا ادب

عن عمرو بن العاص رضی اللہ عنہ فقال فی حدیث طویل ما کان احد احب الی من رسول اللہ صلی اللہ علیہ وسلم ولا اجل فی عینی منه وما كنت اطیق ان املأ عینی منه اجلاً لا له ولو سئلت ان اصفه ما طقت لانی لم اکن املأ عینی منه (۱۵)

حضرت عمرو بن عاص رضی اللہ عنہ ایک طویل حدیث میں فرماتے ہیں کہ مجھے رسول اللہ صلی اللہ علیہ وسلم سے زیادہ کسی سے محبت نہ تھی، نہ ہی میری نگاہ میں رسول اللہ صلی اللہ علیہ وسلم سے زیادہ کسی کی شان تھی۔ آپ صلی اللہ علیہ وسلم کے جلال کی وجہ سے آپ صلی اللہ علیہ وسلم کو آنکھ بھر کر دیکھنے کی میرے اندر ہمت نہ تھی، اگر کوئی مجھ سے آپ صلی اللہ علیہ وسلم کا حلیہ مبارک پوچھے تو میں بیان نہیں کر سکتا، کیوں کہ میں آپ صلی اللہ علیہ وسلم کو آنکھ بھر کر کبھی نہیں دیکھ سکا۔

### آپ صلی اللہ علیہ وسلم کی عمر شریف کا ادب

عن عثمان بن عفان رضی اللہ عنہ انه سأل قباث بن اشیم احابنی یعمر بن لیث انت اکبر ام رسول اللہ صلی اللہ علیہ وسلم فقال رسول اللہ صلی اللہ علیہ وسلم اکبر منی وانا اقدم منه فی المیلاد (۱۶)

حضرت عثمان بن عفان رضی اللہ عنہ سے روایت ہے کہ انہوں نے قبیلہ بنو یسر بن لیث کے فرد قباث بن اشیم رضی اللہ عنہ سے دریافت کیا کہ تم بڑے ہو یا نبی اکرم صلی اللہ علیہ وسلم بڑے ہیں؟ حضرت قباث رضی اللہ عنہ نے فرمایا: نبی اکرم صلی اللہ علیہ وسلم مجھ سے بڑے

ہیں، لیکن پیدا میں پہلے ہوا تھا۔

## آپ صلی اللہ علیہ وسلم کے فقر و فاقے کا ادب

عن ابی ہریرۃ رضی اللہ عنہ انہ مر بقوم بین یدیہم شاة مصلیة فدعوه فأبی ان یاکل وقال خرج رسول اللہ صلی اللہ علیہ وسلم من الدنیا ولم یشبع من خبز الشعیر (۱۷)

حضرت ابو ہریرہ رضی اللہ عنہ سے روایت ہے کہ ان کا گذر ایسے لوگوں پر ہوا، جن کے سامنے بھی ہوئی بکری رکھی ہوئی تھی۔ انہوں نے حضرت ابو ہریرہ رضی اللہ عنہ کو بھی کھانے کی دعوت دی، لیکن حضرت ابو ہریرہ رضی اللہ عنہ نے یہ کہہ کر انکار کر دیا کہ رسول اللہ صلی اللہ علیہ وسلم دنیا سے اس حال میں رخصت ہوئے کہ جو کی روٹی کبھی پیٹ بھر کر نہیں کھائی۔

## آپ صلی اللہ علیہ وسلم کا ادب

عن ابن عمر رضی اللہ عنہما قال قدمت انا و عمر علی رسول اللہ صلی اللہ علیہ وسلم فوجدناہ قائلا فرجعنا الی المنزل (۱۸)

حضرت عبداللہ بن عمر رضی اللہ عنہ کہتے ہیں کہ میں اور (میرے والد) حضرت عمر رضی اللہ عنہ رسول اللہ صلی اللہ علیہ وسلم سے ملنے کی غرض سے حاضر ہوئے، لیکن آپ دوپہر کے وقت سو رہے تھے، لہذا ہم گھر واپس آ گئے۔

## آپ صلی اللہ علیہ وسلم کے دست مبارک کا ادب

عن عمران بن حصین رضی اللہ عنہ قال ما مسست فرجی بيمينی منذ بايعت بها رسول اللہ صلی اللہ علیہ وسلم (۱۹)

حضرت عمران بن حصین رضی اللہ عنہ فرماتے ہیں کہ رسول اللہ صلی اللہ علیہ وسلم سے بیعت کرنے کے بعد میں نے اپنا داہنا ہاتھ کبھی شرم گاہ کو نہیں لگایا۔

## آپ صلی اللہ علیہ وسلم کی نیند کا ادب

عن ابی قتادۃ قال فیینما رسول اللہ صلی اللہ علیہ وسلم یسیر حتی ابھار اللیل وانا الی جنبہ قال فنعس رسول اللہ صلی اللہ علیہ وسلم فمال عن

راحلتہ فاتیہہ فدعمتہ من غیر ان اوقظہ حتی اعتدل علی راحلتہ، قال ثم سار حتی تهور اللیل مال عن راحلتہ قال فدعمتہ من غیر ان اوقظہ حتی اعتدل علی راحلتہ قال ثم سار حتی اذا کان من اخر السحر مال میلة ہی اشد من المیلتین الاولین حتی کاد ینجفل فاتیہہ فدعمتہ فرفع راسہ، فقال من هذا؟ قلت ابو قتادہ قال متی کان هذا مسیرک منی؟ قلت ما زال هذا مسیری منذ اللیلۃ قال حفظک اللہ بما حفظت بہ نبیہ: (۲۰)

حضرت ابو قتادہ رضی اللہ عنہ کہتے ہیں کہ (ایک سفر میں) ہم رسول اللہ صلی اللہ علیہ وسلم کے ساتھ تھے، آدھی رات کا وقت ہوا تو آپ صلی اللہ علیہ وسلم (سواری پر) اوجھنے لگے۔ میں آپ صلی اللہ علیہ وسلم کے پہلو میں (پیدل) چل رہا تھا۔ آپ سواری سے جھکنے لگے تو میں نے آپ صلی اللہ علیہ وسلم کو جگائے بغیر سہارا دیا، حتیٰ کہ آپ صلی اللہ علیہ وسلم سیدھے ہو کر بیٹھ گئے۔ ہم چلتے رہے حتیٰ کہ رات کا کافی حصہ گزر گیا۔ آپ صلی اللہ علیہ وسلم (اوجھنے کی وجہ سے) پھر جھکنے لگے تو میں نے آپ صلی اللہ علیہ وسلم کو جگائے بغیر سہارا دیا، حتیٰ کہ آپ صلی اللہ علیہ وسلم سیدھے ہو کر بیٹھ گئے۔ ہم پھر چلتے رہے، حتیٰ کہ فجر کا وقت ہو گیا۔ اس بار آپ صلی اللہ علیہ وسلم پہلی دونوں مرتبہ سے بھی زیادہ جھکے، قریب تھا کہ آپ صلی اللہ علیہ وسلم سواری سے گر پڑتے، میں نے آگے بڑھ کر پھر آپ صلی اللہ علیہ وسلم کو سہارا دیا۔ اس بار آپ صلی اللہ علیہ وسلم نے اپنا سر مبارک اٹھایا اور پوچھا کہ کون ہے؟ میں نے عرض کیا: ابو قتادہ فرمایا: کب سے میرے ساتھ اس انداز سے چل رہے ہو؟ میں نے عرض کیا: یا رسول اللہ صلی اللہ علیہ وسلم! رات بھر سے آپ کے ساتھ اسی طرح چلی رہا ہوں۔ آپ صلی اللہ علیہ وسلم نے فرمایا: اللہ تعالیٰ اسی طرح تمہاری حفاظت فرمائے، جس طرح تم نے اس کے نبی کی حفاظت کی ہے۔

## آپ صلی اللہ علیہ وسلم کے راز کا ادب

عن انس بن مالک قال اسرالی نبی اللہ صلی اللہ علیہ وسلم سرا فما اخبرت بہ احدا بعد ولقد سالتنی عنہ ام سلیم فما اخبرتها بہ (۲۱)

حضرت انس بن مالک رضی اللہ عنہ کہتے ہیں کہ رسول اکرم صلی اللہ علیہ وسلم نے مجھ سے راز

کی ایک بات کہی، میں نے وہ کسی کو نہ بتائی، حتیٰ کہ (میری والدہ) ام سلیم رضی اللہ عنہا نے مجھ سے پوچھی تو میں نے والدہ کو بھی نہیں بتائی۔

## آپ صلی اللہ علیہ وسلم کے بستر مبارک کا ادب

عن عبد اللہ ابن ابی سلمة خرج ابو سفیان حتی قدم علی رسول اللہ صلی اللہ علیہ وسلم المدينة فدخل علی ابنته ام حبیبة، فلما ذهب لیجلس علی فراش رسول اللہ صلی اللہ علیہ وسلم طوته فقال یا ابنة ما دری ارغبت بی عن هذا الفراش او رغبت به عنی؟ فقالت هو فراش رسول اللہ صلی اللہ علیہ وسلم وانت مشرک نجس فلم أحب ان تجلس علی فراشه (۲۲)

حضرت عبد اللہ بن ابی سلمہ کہتے ہیں کہ ابوسفیان (مکے سے صلح حدیبیہ کی شرائط کی تجدید کے ارادے سے) نکلا اور رسول اللہ صلی اللہ علیہ وسلم سے ملاقات کے لیے مدینے پہنچا۔ اپنی بیٹی ام المؤمنین حضرت ام حبیبہ رضی اللہ عنہا کے گھر جب وہ رسول اللہ صلی اللہ علیہ وسلم کے بستر پر بیٹھے لگا تو ام المؤمنین نے بستر فوراً پیٹ دیا، ابوسفیان کہنے لگا: بیٹی! کیا تم نے اس بستر کو میرے لائق نہیں سمجھایا میں اس بستر کے لائق نہیں؟ ام المؤمنین نے (باتاتل) جواب دیا: یہ رسول اللہ صلی اللہ علیہ وسلم کا بستر ہے اور تو ایک مشرک، ناپاک آدمی ہے، اس لیے میں پسند نہیں کرتی کہ تو اس بستر پر بیٹھے۔

## آپ صلی اللہ علیہ وسلم کے عہد کا ادب

عن انس قال اشکتی سلمان فعاده سعد فرأه یبکی فقال له سعد ما یبکیک یا اخی؟ الیس قد صحبت رسول اللہ صلی اللہ علیہ وسلم؟ الیس؟ الیس؟ قال سلمان ما بکی واحدة من اثنتین ما بکی حبا للدنیا ولا کراهیة الآخرة ولكن رسول اللہ صلی اللہ علیہ وسلم عهد الی عہدا فما أرانی الا قد تعدیت قال وما عهد الیک؟ قال عهد الی انه یکفی أحدکم مثل زاد الراكب ویالا أرانی الا قد تعدیت واما انت یاسعد فاتفق اللہ عند حکمک اذا حکمت وعند قسمک اذا قسمت وعند همک اذا هممت قال ثابت فبلغنی انه ماترک الا بضعة وعشرین درهما من نفیقة کانت عنده (۲۳)

حضرت انس رضی اللہ عنہ فرماتے ہیں کہ حضرت سلمان فارسی رضی اللہ عنہ بیمار ہو گئے اور حضرت سعد بن وقاص رضی اللہ عنہ آپ کی عیادت کے لیے آئے تو انہیں روتے ہوئے دیکھا، حضرت سعد رضی اللہ عنہ نے پوچھا: سلمان! میرے بھائی کیوں روتے ہو؟ کیا تمہیں رسول اللہ صلی اللہ علیہ وسلم کی صحبت حاصل نہیں رہی؟ کیا اللہ نے ہمیں فلاں فلاں نعمت سے نہیں نوازا؟ حضرت سلمان رضی اللہ عنہ نے فرمایا: میں دونوں باتوں میں سے کسی پر نہیں روتا، نہ دنیا چھوڑنے کی وجہ سے، نہ آخرت کو برا سمجھنے کی وجہ سے، بل کہ رسول اللہ صلی اللہ علیہ وسلم نے مجھ سے ایک عبد لیا تھا اور مجھے محسوس ہوتا ہے کہ میں نے وہ عبد پورا نہیں کیا۔ حضرت سعد رضی اللہ عنہ نے دریافت فرمایا: وہ عبد کیا تھا؟ حضرت سلمان رضی اللہ عنہ نے بتایا کہ رسول اللہ صلی اللہ علیہ وسلم نے مجھ سے یہ عبد لیا تھا کہ دنیا سے بس اتنا ہی مال لینا جتنا ایک مسافر زرادراہ لیتا ہے، اب میں دیکھتا ہوں کہ میں نے اس عبد کی پاس داری نہیں کی، پس اے سعد! میں تمہیں وصیت کرتا ہوں کہ جب کوئی فیصلہ کرو، تو اللہ سے ڈر کر کرو، جب مال تقسیم کرو تو اللہ سے ڈر کر کرو جب کسی بھی کام کا ارادہ کرو تو اللہ سے ڈر کر کرو۔ حضرت ثابت رضی اللہ عنہ لکھتے ہیں، حضرت سلمان فارسی رضی اللہ عنہ جب فوت ہوئے تو ان کے، بیس سے کچھ زیادہ درہم موجود تھے، جو انہوں نے اپنی ضروریات کے لیے رکھے ہوئے تھے۔

## آپ صلی اللہ علیہ وسلم کی تلوار کا ادب

قال ابن اسحاق قال ابو دجانة قال رأيت انسانا يحمس الناس حمسا شديدا فصمدت له فلما حملت عليه السيف ولول فاذا امرأة فاكومت سيف رسول الله صلى الله عليه وسلم ان اضرب به اسراة (۲۴)

ابن اسحاق سے روایت ہے کہ حضرت ابو دجانہ رضی اللہ عنہ کہتے ہیں: میں نے (میدان احد میں) ایک آدمی کو دیکھا جو بڑے زور شور سے لوگوں کو جوش دلا رہا ہے، میں نے اسے قتل کرنے کا ارادہ کیا۔ جب میں نے تلوار سے حملہ کرنا چاہا تو اس نے چیخ و پکار شروع کر دی، وہ کوئی عورت تھی۔ میں نے رسول اللہ صلی اللہ علیہ وسلم کی تلوار کے احترام میں اس عورت کو قتل کرنا پسند نہ کیا۔

## آپ صلی اللہ علیہ وسلم کی سواری کا ادب

عن عبد اللہ بن عمر رضی اللہ عنہما انه کان مع النبی صلی اللہ علیہ وسلم فی سفر فکان علی بکر لعمر صعب فکان یتقدم النبی صلی اللہ علیہ وسلم فیقول ابوہ یا عبد اللہ لا یتقدم النبی صلی اللہ علیہ وسلم احد (۲۵)

حضرت عبد اللہ بن عمر رضی اللہ عنہما سے روایت ہے کہ وہ ایک سفر میں رسول اللہ صلی اللہ علیہ وسلم کے ساتھ تھے اور ان کے پاس حضرت عمر رضی اللہ عنہ کا ایک مندر و راوت تھا جو بار بار نبی اکرم صلی اللہ علیہ وسلم سے آگے نکل جاتا، یہ دیکھ کر حضرت عمرؓ نے اپنے بیٹے عبد اللہ کو آواز دی، عبد اللہ! نبی اکرم ﷺ سے کوئی نہ بڑھے۔

## آپ صلی اللہ علیہ وسلم کی مسجد شریف کا ادب

عن السائب بن یزید قال کنت قائما فی المسجد فحصبنی رجل فنظرت فاذا عمر بن الخطاب فقال اذهب فاتیني بهذین بهما، قال من انتما او من این انتما، قالا من اهل الطائف قال لو کنتما من اهل البلد لا وجعتكما ترفعان اصواتكما فی مسجد رسول اللہ صلی اللہ علیہ وسلم (۲۶)

حضرت سائب بن یزید کہتے ہیں کہ میں مسجد نبوی میں کھڑا تھا، کسی آدمی نے مجھ پر کنگر پھینکا، میں نے ادھر دیکھا تو حضرت عمر بن خطابؓ تھے، فرمانے لگے: جاؤ ان دونوں آدمیوں کو میرے پاس پکڑ کر لاؤ۔ میں ان دونوں آدمیوں کو حضرت عمرؓ کے پاس لے کر آیا۔ حضرت عمرؓ نے ان سے پوچھا: تم لوگ کون ہو؟ یا آپ نے دریافت فرمایا: تم دونوں کہاں سے آئے ہو؟ انہوں نے بتایا کہ ہم طائف سے آئے ہیں۔ حضرت عمرؓ نے فرمایا: اگر تم مدینہ منورہ سے ہوتے تو میں تمہیں مسجد نبوی میں آوازیں بلند کرنے پر سزا دیتا۔

## آپ صلی اللہ علیہ وسلم کی حدیث شریف کا ادب

عن معن بن عیسیٰ رحمہ اللہ یقول کان مالک بن انس رحمہ اللہ اذا اراد ان یحدث بحديث رسول اللہ صلی اللہ علیہ وسلم اغتسل و تبخر و تطیب و اذا رفع احد صوته عنده قال اغضض من صوتک فان اللہ عزوجل یقول

يَا أَيُّهَا الَّذِينَ آمَنُوا لَا تَقْدِمُوا بَيْنَ يَدَيْ اللَّهِ وَرَسُولِهِ وَاتَّقُوا اللَّهَ إِنَّ اللَّهَ سَمِيعٌ عَلِيمٌ فمن رفع صوته عند حديث رسول الله صلى الله عليه وسلم فكانما رفع صوته فوق صوت رسول الله صلى الله عليه وسلم. (۲۷)

حضرت معن بن عيسى رحمۃ اللہ علیہ کہتے ہیں کہ حضرت مالک بن انسؓ جب حدیث رسول بیان کرنے کا ادارہ فرماتے تو پہلے غسل کرتے، پھر عود کی دھونی لیتے، خوش بو لگاتے اور اگر کوئی حضرت مالک بن انسؓ کے پاس اس دوران! نچی آواز میں بات کرتا تو فرماتے: اپنی آواز پست کر، اللہ تعالیٰ ارشاد فرماتے ہیں: اے لوگو، جو ایمان لائے ہو! اپنی آوازیں نبی کی آواز سے اونچی نہ کرو۔ (۲۸) پس جس نے حدیث رسول سنتے ہوئے اونچی آواز سے کوئی بات کی، اس نے گویا رسول اللہ صلی اللہ علیہ وسلم کی آواز سے اپنی آواز اونچی کی۔

عن ابن ابی اویس رحمہ اللہ قال کان مالک یکرہ ان یحدث فی الطريق وهو قائم او مستعجل فقال أحب ان يفهم ما حدث به عن رسول الله صلى الله عليه وسلم (۲۹)

حضرت ابن ابی اویسؓ کہتے ہیں کہ امام مالکؓ راستے میں کھڑے کھڑے یا جلدی میں حدیث بیان کرنا برا سمجھتے تھے اور فرماتے تھے کہ میں چاہتا ہوں کہ جو کچھ رسول اللہ صلی اللہ علیہ وسلم سے بیان کروں، اسے اچھی طرح سمجھا جائے۔

کان عبدالرحمن بن مہدی اذا قرء حدیث رسول اللہ صلی اللہ علیہ وسلم امر الحاضرين بالسکوت فلا يتحدث احد ولا یرى قلم ولا يتبسم احد ولا یقوم احد قائما كأن علی رؤسهم الطیر او كأنهم فی صلاة فاذا رای احد منهم تبسم او تحدث لبس نعله وخرج (۳۰)

حضرت عبدالرحمن بن مہدیؓ جب حدیث رسول پڑھتے تو حاضرین کو مکمل سکوت اور خاموشی کا حکم دیتے، کوئی کسی سے بات نہ کرتا، قلم نہ اٹھاتا نہ مسکراتا اور نہ ہی کوئی کھڑا نظر آتا، لوگ اس طرح توجہ سے حدیث سنتے، جیسے ان کے سروں پر پرندے بیٹھے ہیں یا وہ نماز پڑھ رہے ہیں، اور اگر کسی شخص کو عبدالرحمن بن مہدیؓ بات کرتے یا مسکراتے دیکھ لیتے تو (ناراض ہو کر) اپنا جوتا پینتے اور وہاں سے چلے جاتے۔

قال ابو سلمة الخزازي رحمه الله كان مالك بن انس رحمه الله اذا اراد ان يخرج يحدث توضا وضوه للصلاة ولبس احسن ثيابه ولبس قلنسوة ومشط لحيته فقليل له في ذلك فقال أوقربه حديث رسول الله صلى الله عليه وسلم (۳۱)

حضرت ابو سلمہ الخزازیؒ کہتے ہیں کہ حضرت مالک بن انسؒ جب درس حدیث کے لیے گھر سے نکلے تو نماز کی طرح کا وضو فرماتے، بہترین کپڑے زیب تن فرماتے، سر پر ٹوپی رکھتے، اپنی داڑھی میں کنگھی فرماتے۔ اس اہتمام کے بارے میں جب ان سے پوچھا گیا تو فرمایا: اس سے مقصود رسول اللہ صلی اللہ علیہ وسلم کی احادیث کا ادب اور احترام ہے۔

قال ابن ابی الزناد رحمه الله كان سعيد بن المسيب رحمه الله وهو مريض يقول اقعده وني فاني اعظم ان احث رسول الله صلى الله عليه وسلم وانا مضطجع (۳۲)

حضرت ابو الزنادؒ کہتے ہیں کہ حضرت سعید بن مسیبؒ بیماری کی حالت میں حدیث بیان کرنا چاہتے تو فرماتے: مجھے اٹھا کر بٹھا دو، مجھے یہ بات سخت ناگوار لگتی رہی ہے کہ میں لیٹ کر حدیث رسول بیان کروں۔

مر مالك ابن انس على ابي حازم رحمه الله وهو يحدث فجازه فقال اني لم اجد موضعا اجلس فيه فكرهت ان اخذ حديث رسول الله صلى الله عليه وسلم وانا قائم (۳۳)

حضرت مالک بن انسؒ کا حضرت حازم پرگز رہا اور وہ درس حدیث دے رہے تھے، لیکن حضرت مالکؒ (حدیث سے بغیر) آگے نکل گئے اور فرمایا: مجھے بیٹھے کی جگہ نہیں ملی اور میں کھڑا ہو کر حدیث رسول سننا پسند نہیں کرتا۔

قال اسحاق رحمه الله فرأيت الاعمش رحمه الله اذا اراد ان يتحدث وهو على غير وضوء تيمم (۳۴)

حضرت اسحاقؒ کہتے ہیں کہ میں نے حضرت اعمشؒ کو دیکھا کہ جب وہ حدیث بیان کرنا چاہتے اور وضو نہ ہوتا تو تیمم کر لیتے۔



## آپ صلی اللہ علیہ وسلم کی توہین کرنے والے کی سزا

رسول اکرم صلی اللہ علیہ وسلم کا استہزا کرنے والوں سے اللہ تعالیٰ دنیا اور آخرت میں بھرپور انتقام لیں گے۔ اللہ تعالیٰ کا فرمان مبارک ہے:

إِنَّا كَفَيْنَاكَ الْمُسْتَهْزِئِينَ (۳۵)

بے شک ہم آپ کا مذاق اڑانے والوں سے انتقام لینے کے لیے کافی ہیں۔

رسول اللہ صلی اللہ علیہ وسلم کا استہزا کرنے والا دائرہ اسلام سے خارج ہو جاتا ہے۔ قرآن کریم میں فرمایا:

وَلَمَّا سَأَلْتَهُمْ لَيَقُولُنَّ إِنَّمَا كُنَّا نَخُوضُ وَنَلْعَبُ قُلْ أَبِاللَّهِ وَآيَاتِهِ وَرَسُولِهِ كُنْتُمْ تَسْتَهْزِءُونَ لَا تَعْتَدُوا أَلَا كَفَرْتُمْ بَعْدَ إِيمَانِكُمْ إِنَّ نَعْفَ عَنْ طَائِفَةٍ مِنْكُمْ يُعَذِّبُ طَائِفَةٌ بَأْتِيهِمْ كَانُوا مُجْرِمِينَ (۳۶)

اگر آپ ان سے پوچھیں تو وہ کہہ دیں گے کہ ہم تو بحث اور دل لگی کرتے تھے۔ آپ کہہ دیجیے کہ کیا تم اللہ اور اس کی آیتوں اور اس کے رسول سے ہنسی کرتے تھے۔ اب عذر نہ کرو، بے شک تم ایمان لانے کے بعد کفر کرنے لگے، اگر ہم تم میں سے بعض کو معاف بھی کر دیں تو بعض کو اس لیے عذاب دیں گے کہ وہ تھے ہی مجرم۔

رسول اللہ صلی اللہ علیہ وسلم کا مذاق اڑانے والوں کا اللہ تعالیٰ دنیا سے نام و نشان مٹا دیتے ہیں۔

قرآن کریم میں ارشاد ہے:

إِنَّ شَانِئَكَ هُوَ الْأَبْتَرُ (۳۷)

بے شک تیرا دشمن بنی چیز کٹتا ہے۔

## رسول اکرم صلی اللہ علیہ وسلم کی توہین کی سزا

عن ابی ہریرۃ رضی اللہ عنہ قال کنت عندا ابی بکر رضی اللہ عنہ فتغیظ علی رجل فاشتد علیہ قلت تاذن لی یا خلیفۃ رسول اللہ صلی اللہ علیہ وسلم اضرب عنقه قال فاذهبت کلمتی غضبہ، فقام فدخل فارس الی فقال ما الذی قلت انفا؟ قلت، انذنی لی اضرب عنقه قال اکتنت فاعلا لو امرتک قلت نعم قال لا واللہ ما کانت لیشر بعد محمد صلی اللہ علیہ وسلم (۳۸)

حضرت ابو بکر رضی اللہ عنہ کہتے ہیں کہ میں حضرت ابو بکر صدیق رضی اللہ عنہ کے پاس بیٹھا تھا اور وہ ایک آدمی پر سخت ناراضی فرما رہے تھے۔ میں نے عرض کیا اے خلیفہ رسول! مجھے اجازت دیجیے میں اس کی گردن اڑا دوں۔ میرے ان کلمات سے حضرت ابو بکر رضی اللہ عنہ کا سارا غصہ دور ہو گیا۔ آپ رضی اللہ عنہ اپنی جگہ سے اٹھے اور چلے گئے اور (تھوڑی دیر بعد) مجھے بلا بھیجا اور پوچھا: تو نے مجھے کیا کہا تھا؟ میں نے عرض کیا: مجھے اجازت دیجیے میں ان کی گردن اڑا دوں؟ حضرت ابو بکر نے پوچھا: اگر میں اجازت دے دوں تو تم ایسا کر گزرتے؟ میں نے عرض کیا: ہاں، حضرت ابو بکر نے فرمایا نہیں، اللہ کی قسم تو میں کے جرم میں قتل کی سزا محمد صلی اللہ علیہ وسلم کے بعد کسی آدمی کے لیے جائز نہیں۔

### کعب ابن اشرف کا قتل

عن جابر بن عبد اللہ رضی اللہ عنہما یقول: قال رسول اللہ صلی اللہ علیہ وسلم من لکعب بن الاشرف فانه قد اذی اللہ ورسوله، فقام محمد بن مسلمة رضی اللہ عنہ فقال یا رسول اللہ ائحب ان اقتله قال: نعم قال فانذرنی ان اقول شیئاً قال: قل، فاتاه محمد بن مسلمة رضی اللہ عنہ فقال ان هذا الرجل قد سالتنا صدقة وانه قد عنانا، وانی قد اتیتک استسلفک قال وایضا واللہ لتملنہ قال انا قد اتبعناه، فلا نحب ان ندعه حتی نظیر الی ای شینی یصیر شیءاً وقد اردنا ان تسلفنا وسقا او وسقین فقال نعم ارهوننی قالوا ای شیء ترید، قال ارهوننی نساء کم قالوا کیف نرهنک نساء ناوانت اجمل العرب قال فارهوننی ابنائکم قالوا کیف نرهنک ابنائنا، فیسب احدہم فیقال رهن بوسق او وسقین هذا عارعلینا ولكننا نرهنک اللامۃ فواعده ان یاتیہ فجاءہ لیلاً ومعہ ابو نائلۃ وهو اخو کعب من الرضاعة، فدعاهم الی الحصن، فنزل الیہم، فقالت لہ امراتہ، ابن تخرج هذه الساعة، فقال انما هو محمد بن مسلمة واخی ابو نائلۃ، وقال غیر عمرو، قالت اسمع صوتا کانه یقطر منہ الدم، قال انما هو اخی محمد بن مسلمة ورضیعی ابو نائلۃ، ان الکریم لودعی الی طعنة بلیل لأجاب قال ویدخل

محمد من مسلمة رضى الله عنه معه رجلىس فى رواية ابو عيس بن  
والحارث بن اوس وعباد بن بشر فقال اذا ماجاء فانى قائل بشعره فاشمه  
فاذا رابتمونى استمكنت من راسه فدونكم فاضربوه وقال مرة ثم اشمكم  
فنزل اليهم متوشحا وهو ينفح منه ريح الطيب فقال مارأيت كاليوم ريحا،  
اى اطيب، قال عندى اعطر نساء العرب واكمل العرب فقال، اتاذن لى ان  
اشم رأسك؟ قال نعم فشمه ثم اشم اصحابه، ثم قال اتاذن لى قال نعم  
فلما استمكن منه، قال دونكم، فقتلوه ثم اتوا النبى صلى الله عليه وسلم  
فأخبروه (۳۹)

حضرت جابر بن عبد اللہ رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا: کعب  
بن اشرف کی کون خبر لے گا، اس نے اللہ اور اس کے رسول صلی اللہ علیہ وسلم کو بہت تکلیف  
دی ہے؟ حضرت محمد بن مسلمہ رضی اللہ عنہ کھڑے ہوئے اور عرض کیا: یا رسول اللہ صلی اللہ  
علیہ وسلم! کیا آپ پسند کرتے ہیں کہ میں اس کا کام تمام کر دوں؟ آپ نے فرمایا: ہاں  
انہوں نے کہا کہ تو پھر مجھے اجازت دیجیے کہ میں جو مناسب سمجھوں اس سے کہوں، آپ  
نے فرمایا: تجھے اجازت ہے، حضرت محمد بن مسلمہ کعب بن اشرف کے پاس آئے اور کہنے  
لگے: یہ شخص (یعنی حضرت محمد صلی اللہ علیہ وسلم) ہم سے صدقہ مانگتا ہے اور اس نے ہمیں  
بڑی مشقت میں مبتلا کر رکھا ہے، لہذا میں تجھ سے کچھ قرض لینے آیا ہوں، کعب بولا: ابھی تو  
تم اس سے اور بھی تکلیفیں اٹھاؤ گے۔ حضرت محمد بن مسلمہ رضی اللہ عنہ نے کہا: اب تو ہم اس  
کی اتباع اختیار کر چکے ہیں، ہم اسے چھوڑ نہیں سکتے، جب تک دیکھ نہ لیں کہ آئندہ  
ہمارے ساتھ کیا گزرتی ہے؟ اس وقت تو میں تیرے پاس ایک یا دو سبق غلہ قرض لینے آیا  
ہوں۔ کعب ابن اشرف نے کہا: پہلے میرے پاس کوئی چیز گروی رکھو، (تب قرض دوں گا)  
محمد بن مسلمہ رضی اللہ عنہ نے کہا: تم کیا چیز رکھنا چاہتے ہو؟ کعب نے کہا: اپنی عورتیں رہن  
رکھ دو۔ محمد بن مسلمہ رضی اللہ عنہ نے کہا: تو عرب میں بہت خوب صورت آدمی ہے، اس لیے  
ہم تیرے پاس اپنی عورتیں کیسے رہن رکھ سکتے ہیں؟ کعب نے کہا: تو پھر اپنے بیٹے میرے  
ہاں گروی رکھ دو محمد بن مسلمہ رضی اللہ عنہ نے کہا: یہ کیسے ہو سکتا ہے کہ ہم اپنے بیٹے تیرے  
پاس رہن رکھ دیں، انہیں طعنہ دیا جائے گا اور کہا جائے گا کہ انہیں ایک دو سبق غلہ کے

عوض رہن رکھا گیا تھا اور یہ بات ہمارے لیے باعث شرم ہے، البتہ ہم اپنے ہتھیار تیرے پاس گروئی رکھ سکتے ہیں۔ محمد بن مسلمہ رضی اللہ عنہ کعب کے ساتھ ہتھیاروں کا معاملہ طے کر کے آئے اور رات کے وقت کعب کے بھائی حضرت ابونا سلمہ رضی اللہ عنہ کو ساتھ لے کر آئے۔ کعب نے ان دونوں کو قلعے کی طرف بلایا پھر خود ان کے پاس جانے لگا تو اس کی بیوی نے کہا: اس وقت کہاں جا رہے ہو؟ کعب نے جواب دیا: یہ تو صرف محمد بن مسلمہ اور میرا رضاعی بھائی ابونا سلمہ ہے۔ بیوی نے کہا: کعب میں تو ایسی ہی آواز سنتی ہوں جس سے خون کی بو آتی ہے۔ کعب نے کہا: خطرے کی کوئی بات نہیں وہاں میرا دوست محمد بن مسلمہ اور میرا رضاعی بھائی ابونا سلمہ ہی ہے (اور کون ہے؟) شریف آدمی کو اگر رات کے وقت نیزہ مارنے کے لیے بھی بلایا جائے تو وہ فوراً اس دعوت کو قبول کر لیتا ہے۔

روای کا بیان ہے کہ ادھر محمد بن مسلمہ رضی اللہ عنہ اپنے ساتھ دو اور آدمی لے کر آئے تھے اور ایک روایت کے مطابق ساتھ والے شخص حضرت ابوعیس بن جبر رضی اللہ عنہ، حارث بن اوس رضی اللہ عنہ عماد بن بشر رضی اللہ عنہ تھے۔ حضرت محمد بن مسلمہ رضی اللہ عنہ نے اپنے ساتھیوں سے کہا: جب کعب یہاں آئے گا تو میں اس کے بال پکڑ کر سوگھوں گا، جب تم دیکھو کہ میں نے اس کا سر مضبوطی سے تھام لیا ہے تو تم جلدی سے اس کا کام تمام کر دینا۔ راوی نے ایک دفعہ یوں بیان کیا کہ پھر میں تمہیں سوگھاؤں گا۔ کعب ان کے پاس نہ کوچا در سے پیٹے ہوئے آیا، جس میں سے خوش بو کی مہک اٹھ رہی تھی۔ تب حضرت محمد بن مسلمہ رضی اللہ عنہ نے کہا: میں نے آج کی طرح کی خوش بو دار ہوا کبھی نہیں سوگھی۔ کعب نے کہا: میرے پاس عرب کی وہ عورت ہے، جو سب عورتوں سے زیادہ معطر رہتی ہے اور حسن و جمال میں بھی بے نظیر ہے۔ محمد بن مسلمہ رضی اللہ عنہ نے کہا: کیا تو مجھے اپنا سر سوگھنے کی اجازت دیتا ہے؟ اس نے کہا: ہاں تب محمد بن مسلمہ رضی اللہ عنہ نے خود بھی سوگھا اور اپنے ساتھیوں کو بھی سوگھایا۔ پھر محمد بن مسلمہ رضی اللہ عنہ نے کہا: مجھے دو بارہ سوگھنے کی اجازت ہے؟ اس نے کہا: ہاں ہے، پھر جب حضرت محمد بن مسلمہ رضی اللہ عنہ نے اسے مضبوط پکڑ لیا تو اپنے ساتھیوں سے کہا: ادھر آؤ، چٹاں چٹاں انہوں نے اسے قتل کر دیا۔ پھر رسول اللہ صلی اللہ علیہ وسلم کے پاس آئے اور آپ صلی اللہ علیہ وسلم کو اس (کے قتل) کی خوش خبری سنائی۔

- وضاحت: کعب بن اشرف کے جرائم میں سے چند ایک یہ ہیں:
- ۱۔ رسول اکرم صلی اللہ علیہ وسلم کی شان میں گستاخی اور سب و شتم۔
  - ۲۔ آپ صلی اللہ علیہ وسلم کی بھج میں اشعار کہنا۔

۳۔ عشقیہ اشعار میں مسلمان عورتوں کی تذلیل اور توہین کرنا۔

۴۔ آپ صلی اللہ علیہ وسلم کو قتل کرنے کی سازش کرنا۔

۵۔ نقض عہد

۶۔ مشرکین کو آپ صلی اللہ علیہ وسلم کے خلاف جنگ کے لیے اکسانا۔

## عبداللہ بن خطل کا قتل

عن انس بن مالك رضى الله عنه ان النبي صلى الله عليه وسلم دخل مكة يوم الفتح وعلى رأسه المغفر فلما نزعه جاء رجل فقال ابن خطل متعلق بأستار الكعبة، فقال: اقتله (۴۰)

حضرت انس بن مالک رضی اللہ عنہ سے روایت ہے کہ فتح مکہ کے روز جب نبی اکرم صلی اللہ علیہ وسلم کے میں داخل ہوئے تو آپ صلی اللہ علیہ وسلم کے سر پر خود تھی۔ آپ صلی اللہ علیہ وسلم نے خود اتارا تو ایک آدمی آیا اور کہنے لگا: عبداللہ بن خطل کعبہ شریف کے پردے سے لٹکا ہوا ہے۔ آپ صلی اللہ علیہ وسلم نے ارشاد فرمایا: اسے قتل کر دو۔

وضاحت: عبداللہ بن خطل تہرا مجرم تھا:

۱۔ نبی اکرم صلی اللہ علیہ وسلم کی بیجو کرنا اور لوٹڈیوں کو بچو پڑھنے کا حکم دینا اور لوگوں کو ستوانا

۲۔ پہلے مسلمان ہوا، پھر مرتد ہو گیا۔

۳۔ ناحق ایک مسلمان کو قتل کیا۔

## رسول اللہ صلی اللہ علیہ وسلم کا گستاخ ابولہب

عن عكرمة مولى ابن عباس قال قال ابو رافع مولى رسول الله صلى الله عليه وسلم كان ابو لهب قد تخلف عن بدر فبعث مكانه العاص بن هشام بن المغيرة فلما جاءه الخبر عن مصاب اصحاب بدر من قريش كبتة الله واخزاه ووجدنا في انفسنا قوة وعزا..... فوالله ما عاش الا سبع ليال حتى رماه الله بالعدسة فقتلته وفي رواية فلقد تركه ابناه بعد موته ثلاثا مادفناه حتى اتن..... فوالله ما غسلوه الا قذفا بالماء عليه من بعيد ما يدنون منه ثم احتملوه الى اعلامكة، فأسندوه الى جدار ثمر رضموا عليه باحجارة (۴۱)

حضرت عبداللہ بن عباس رضی اللہ عنہ کے آزاد کردہ غلام حضرت مکرمہ رضی اللہ عنہ کہتے ہیں کہ رسول اللہ صلی اللہ علیہ وسلم کے آزاد کردہ غلام ابو رافع رضی اللہ عنہ نے کہا کہ: ابو لہب (موت کے ڈر سے) غزوہ بدر میں شامل نہ ہوا اور اپنی جگہ عاص بن ہشام کو بھیج دیا، جب قریش کے سرداروں کی ہلاکت کی خبر کے پہنچنے تو اللہ تعالیٰ نے ابو لہب پر ذلت اور رسوائی مسلط کر دی اور ہم نے اپنے اندر طاقت اور قوت محسوس کی..... واللہ شکست کی خبر سننے کے بعد ابو لہب صرف سات راتیں زندہ رہا۔ اللہ تعالیٰ نے اسے طاعون کی ایسی مار ماری کہ وہ اسی سے ہلاک ہو گیا۔ ایک روایت میں یہ بھی ہے کہ اس کے بیٹوں نے اس کی لاش بے گورو کفن چھوڑ دی، حتیٰ کی گل سرز کو چھوڑنے لگی۔ اللہ کی قسم! اس کے بیٹوں نے اسے غسل بھی نہ دیا۔ دور سے اس پر پانی پھینکا، کوئی اس کے قریب نہیں پھٹکتا تھا، پھر وہ اسے ککے کے قبرستان میں لے گئے۔ ایک دیوار کے ساتھ لگایا اور اوپر سے پتھر پھینک کر ڈھانپ دیا۔

## گستاخ رسول کسریٰ

عن ابن عباس ان رسول اللہ صلی اللہ علیہ وسلم بعث بکتابہ رجلا وامرہ ان یدفعہ الی عظیم البحرین فدفعہ عظیم البحرین الی کسریٰ فلما قرأہ مزقہ فحسبت ان ابن المسیب قال فدعا علیہم رسول اللہ صلی اللہ علیہ وسلم ان یمزقوا کل ممزق (۳۲)

حضرت عبداللہ بن عباس رضی اللہ عنہما سے روایت ہے کہ رسول اللہ صلی اللہ علیہ وسلم نے ایک صحابی کو ایک خط بنا نام کسریٰ دے کر بھیجا اور حکم دیا کہ اسے امیر بحرین تک پہنچا دو اور امیر بحرین نے وہ خط کسریٰ تک پہنچا دیا۔ جب کسریٰ نے وہ خط پڑھا تو پھاڑ دیا۔ راوی کہتا ہے کہ ابن مسیب رضی اللہ عنہ نے کہا: رسول اللہ صلی اللہ علیہ وسلم نے اہل فارس کے لیے بددعا فرمائی: اللہ انہیں پارہ پارہ کر دے۔

وضاحت: رسول اللہ صلی اللہ علیہ وسلم کی بددعا کے بعد جلد ہی اللہ تعالیٰ نے کسریٰ کی حکومت کو پارہ پارہ کر دیا۔

رسول اللہ صلی اللہ علیہ وسلم کا استہزا کرنے والے کی سزا

عن انس رضی اللہ عنہ انه قال کان رجل نصرانیا فاسلم وقرأ البقرة وآل

عمران فکان یکتب للنبی صلی اللہ علیہ وسلم فعاد نصر انیا، فکان یقول:  
 ما یدری محمد الا ما کتبت له، فاماتہ اللہ فدفنوه فاصبح وقد لفظتہ الارض  
 فقالوا: هذا فعل محمد واصحابه لما هرب منهم نیشوا عن صاحبنا فالقوه  
 فحفروا له فاعمقوا فاصبح وقد لفظتہ الارض فقالوا: هذا فعل محمد  
 واصحابه نیشوا عن صاحبنا لما هرب منهم فالقوه فحفروا واعمقوا له فی  
 الارض ما استطاعوا فاصبح وقد الافظتہ المارض فعملوا انه لیس من الناس  
 فالقوه (۲۳)

حضرت انس رضی اللہ عنہ روایت کرتے ہیں کہ ایک عیسائی آدمی مسلمان ہوا، اس نے سورہ  
 بقرہ اور سورہ آل عمران پڑھ لی اور رسول اللہ صلی اللہ علیہ وسلم کے لیے (وجی کی) کتابت  
 کرنے لگا، لیکن بعد میں مرتد ہو گیا۔ کہنے لگا کہ۔ محمد صلی اللہ علیہ وسلم کو تو کسی بات کا پتا ہی  
 نہیں ہے، جو کچھ میں لکھ کر دیتا ہوں، بس وہی کہہ دیتے ہیں۔ اللہ نے جب اسے موت دی  
 تو عیسائیوں نے اسے (قبر میں) دفن کر دیا، صبح ہوئی تو (لوگوں نے دیکھا کہ) زمین نے  
 اسے باہر پھینکا ہے۔ عیسائیوں نے کہا: یہ محمد (صلی اللہ علیہ وسلم) اور ان کے ساتھیوں کا کام  
 ہے، چون کہ وہ ان کے دین سے بھاگ کر آیا ہے، لہذا انہوں نے اس کی قبر کھود کر لاش باہر  
 نکال پھینکی ہے۔ عیسائیوں نے اس کے لیے دوبارہ (نئی جگہ) قبر کھودی اور اسے (پہلے کی  
 نسبت) بہت گہرا بنایا (اور لاش کو دوبارہ دفن کر دیا) جب صبح ہوئی تو (لوگوں نے دیکھا کہ  
 زمین نے اسے پھر باہر نکال پھینکا ہے۔ عیسائیوں نے پھر الزام لگایا یہ محمد (صلی اللہ علیہ  
 وسلم) اور ان کے ساتھیوں کا کام ہے، چون کہ وہ ان کے دین سے بھاگ کر آیا ہے، لہذا  
 انہوں نے اس کی قبر کھود کر لاش باہر نکال پھینکی ہے۔ عیسائیوں نے (تیسری مرتبہ) اس کے  
 لیے قبر کھودی اور اتنی گہری بنائی، جتنی گہری وہ بنا سکتے تھے۔ صبح ہوئی تو (لوگوں نے دیکھا  
 کہ) زمین نے اسے پھر نکال باہر پھینکا ہے۔ جب انہیں یقین ہو گیا کہ یہ انسانوں کا کام نہیں  
 ہے (بل کہ اللہ کا عذاب ہے)۔ چنانچہ عیسائیوں نے اس کی لاش ایسے ہی چھوڑ دی۔

دشمن رسول صلی اللہ علیہ وسلم عامر بن طفیل کا انجام

عن انس قال کان رئیس المشرکین عامر بن الطفیل خیر بین ثلاث خصال

فقال: يكون لك اهل السهل ولي اهل المدر او اكون خليفتك او اغزوك باهل غطفان بألف وألف فعتن عامر في بيت ام فلان فقال: غدة كغدة البكر في بيت امراة من آل فلان انتوني بفرسى فمات على ظهر فرسه (۳۳)

حضرت انس رضی اللہ عنہ کہتے ہیں کہ مشرکوں کے سردار عامر بن طفیل نے رسول اکرم صلی اللہ علیہ وسلم کو تین باتوں میں سے کوئی ایک قبول کرنے کی پیش کش کی۔ پہلی بات یہ ہے کہ آپ دیکھائیوں پر حکومت کریں اور ہم شہر والوں پر۔ دوسری بات یہ کہ میں آپ صلی اللہ علیہ وسلم کا خلیفہ بنوں۔ اگر یہ دونوں باتیں آپ کو قبول نہ ہوں تو تیسری بات یہ ہے کہ قبیلہ غطفان کے دو ہزار (ہزاروں) آدمی لے کر میں تمہارے خلاف جنگ کروں گا۔ عامر بن طفیل ایک عورت کے گھر طاعون میں مبتلا ہوا تو کہنے لگا: یہ تو بس اونٹ کی غدود کی طرح ایک (معمولی سی) غدود ہے اور (کچھ نہیں)۔ کہنے لگا: میرا گھوڑا الاؤ (میں علاج کے لیے جاؤں)۔ جیسے ہی گھوڑے پر بیٹھا تو اس کی پیٹھ پر ہی مر گیا۔

### ابی بن خلف کا عبرت ناک انجام

قال ابن اسحاق فلما اسند رسول الله صلى الله عليه وسلم في الشعب ادركه ابي بن خلف وهو يقول اي محمد لا نجوت ان نجوت فقال القوم: يا رسول الله صلى الله عليه وسلم اعطف عليه رجل منا فقال رسول الله صلى الله عليه وسلم الحربة من الحارث ابن الصمة ثم استقبله فطعنه في عنقه طعنا داذامنها عن فرسه مراراً وكان ابي بن خلف يلقي رسول الله صلى الله عليه وسلم بمكة فيقول يا محمد ان عندي العوذ فرسا اعلقه كل يوم فرقا من ذرة اقتلك عليه فيقول رسول الله صلى الله عليه وسلم بل انا اقتلك ان شاء الله فلما رجع الى قريش وقد حدسه في عنقه حدسا غير كبير فاحتقن الدم قال قتلني والله محمد قالوا ذهب والله فوادك والله ان بك من باس قال انه قد كان قال لي بمكة انا اقتلك فوالله لو بصق على لقتلني فمات عدو الله بسرف وهم قافلون به الى مكة (۳۵)

ابن اسحاق کہتے ہیں کہ (غزوہ احد میں) جب رسول اللہ صلی اللہ علیہ وسلم گھائی میں تشریف



لائے تو ابی بن خلف یہ کہتا ہوا آیا: آج محمد نہیں یا میں نہیں۔ مجاہدین نے عرض کیا یا رسول اللہ صلی اللہ علیہ وسلم! کیا ہم میں سے کوئی اس پر حملہ کرے؟ آپ صلی اللہ علیہ وسلم نے فرمایا: نہیں اسے آنے دو۔ جب وہ آپ صلی اللہ علیہ وسلم کے قریب آیا تو آپ صلی اللہ علیہ وسلم نے حارث بن صمد رضی اللہ عنہ سے ایک نیزہ لیا اور ابی بن خلف کے سامنے آگئے، اس کی گردن میں تاک کر نیزہ مارا، جس سے وہ بار بار اپنے گھوڑے سے لڑھکتا رہا۔ ابی بن خلف ایک بار مکہ میں رسول اللہ صلی اللہ علیہ وسلم سے (استہزائیہ اور ہنک آمیزانہ انداز میں) کہنے لگا: محمد! میرے پاس ”العوذ“ نامی گھوڑا ہے، جسے روزانہ تین صاع (۱۰/۱۰۰ کلوگرام) غلہ کھلاتا ہوں۔ میں تمہیں اس گھوڑے پر بیٹھ کر قتل کروں گا۔ آپ صلی اللہ علیہ وسلم نے فرمایا: نہیں، بل کہ میں تمہیں قتل کروں گا، ان شاء اللہ۔ چنانچہ نیزہ لگنے کے بعد جب ابی بن خلف قریش کے پاس واپس گیا تو کہنے لگا: واللہ! محمد نے مجھے قتل کر دیا ہے، حال آں کہ اس نیزے سے اس کے گلے پر معمولی سی خراش آئی تھی اور خون تک نہیں نکلا تھا۔ لوگوں نے کہا، واللہ! تمہیں کچھ بھی نہیں ہوا، تم تو دل ہار بیٹھے ہو۔ ابی بن خلف کہنے لگا: محمد نے مجھے مکے میں کہا تھا کہ میں تمہیں قتل کروں گا، اللہ کی قسم! اگر وہ مجھ پر تھوک بھی دیتا تو میں مرجاتا۔ پھر اللہ کا دشمن اپنے قافلے کے ساتھ مکے واپس جاتے ہوئے مقام سرف پر ہی مر گیا۔

وضاحت: حضرت عروہ رضی اللہ عنہ فرماتے ہیں کہ ملعون ابی بن خلف نیزہ لگنے کے بعد تیل کی طرح ڈکارتا تھا اور کہتا: اس ذات کی قسم جس کے ہاتھ میں میری جان ہے، جتنی تکلیف مجھے ہے اگر وہ الجاز کے سارے لوگوں میں تقسیم کر دی جائے تو وہ بھی مرجائیں۔ (۴۶)

رسول اللہ صلی اللہ علیہ وسلم کو گالیاں دینے والی ملعونہ کو قتل کروانا

عن رجل عن انه اوقال ان امرأة كانت تسب النبي صلى الله عليه وسلم من يكفيني عدوى؟ فخرج اليها خالد بن الوليد فقتلها (۴۷)

ایک آدمی سے روایت ہے کہ ایک عورت نبی اکرم صلی اللہ علیہ وسلم کو گالیاں دیا کرتی تھی۔ نبی اکرم صلی اللہ علیہ وسلم نے ارشاد فرمایا: میرے اس دشمن سے کون نمٹے گا؟ حضرت خالد بن ولید رضی اللہ عنہ عورت کے پاس گئے اور اسے قتل کر دیا۔

### نضر بن حارث اور ملعون عقبہ بن ابی معیط

قال ابن اسحاق حتى اذا كان رسول الله صلى الله عليه وسلم بالصفراء قتل النضر بن الحارث قتله علي بن ابي طالب رضي الله عنه ثم خرج حتى اذا كان بعرق الظبية قتل عقبه بن ابي معيط، فقال عقية حين امر رسول الله صلى الله عليه وسلم بقتله فمن للصبية يا محمد قال النار ..... قلت كان هذان للصبية يا محمد صلى الله عليه وسلم قال النار اقلت كان هذان الرجلان من شرعباد الله واكثرهم كفرا وعنادا و بغيا و حسدا وهجاء للاسلام واهله لعنهما الله (۳۸)

ابن اسحاق کہتے ہیں: (غزوہ بدر سے واپسی پر) جب رسول اللہ صلی اللہ علیہ وسلم مقام صفرا پر پہنچے تو نضر بن حارث کو قتل کیا گیا۔ اسے حضرت علی بن ابی طالب رضی اللہ عنہ نے (آپ صلی اللہ علیہ وسلم کے حکم سے) قتل کیا اور جب رسول اللہ صلی اللہ علیہ وسلم عرق ظیبہ کے مقام پر پہنچے تو عقبہ بن ابی معیط کو قتل کیا گیا۔ رسول اللہ صلی اللہ علیہ وسلم نے عقبہ کو قتل کرنے کا حکم دیا تو کہنے لگا: اے محمد! میرے بچوں کا کیا بنے گا؟ آپ صلی اللہ علیہ وسلم نے ارشاد فرمایا: ان کے لیے آگ ہے۔ ..... امام ابن کثیرؒ کہتے ہیں کہ یہ دونوں لوگوں میں سے بدترین تھے اور کفر میں سب سے بڑھے ہوئے تھے اور اسلام دشمنی رکھنے میں سب سے آگے تھے، سرکشی، حسد، اسلام اور مسلمانوں کی ہجو کرنے میں سب سے زیادہ تھے، دونوں پر اللہ تعالیٰ کی لعنت ہو۔

### گستاخ رسول حویرث بن نقید

قال الواقدي واما الحويرث بن نقيد فانه يوذي النبي صلى الله عليه وسلم فاهدردمه فيبنا هوفى منزله يوم الفتح قد اغلق عليه واقبل على رضى الله عنه يسال عنه فقيل هو فى البادية، فاخبر الحويرث انه يطلب وتنحى على رضى الله عنه عن باب فخرج الحويرث يريد ان يهرب من بيت الى بيت آخر فلتقاه على فضرب عنقه (۳۹)

واقدي کہتے ہیں کہ: حویرث بن نقید نبی اکرم صلی اللہ علیہ وسلم کو اذیت پہنچایا کرتا تھا۔ اس

لیے آپ صلی اللہ علیہ وسلم نے (فتح مکہ کے روز) اس کا خون رائیگاں قرار دے دیا۔ فتح مکہ کے روز اپنے گھر میں تھا، لیکن اس کے لیے جینا دو بھر ہو گیا (یا زمین اس کے لیے تنگ ہو گئی)۔ حضرت علی رضی اللہ عنہ اس کی جستجو میں تھے۔ حضرت علی رضی اللہ عنہ کو بتایا گیا کہ وہ تو فلاں گاؤں میں ہے۔ جویرث کو بھی کسی نے اطلاع کر دی کہ وہ مطلوب ہے، (حضرت علی رضی اللہ عنہ اس کے گاؤں پہنچ گئے) اس کا دروازہ کھٹکھٹایا، جویرث باہر نکلا۔ وہ بھاگ کر کسی دوسرے گھر میں پناہ لینا چاہتا تھا، لیکن حضرت علی رضی اللہ عنہ سامنے آ گئے اور اسے قتل کر دیا۔

### گستاخ رسول ابو عفک یہودی

عن زید بن ثابت رضی اللہ عنہ ان شیخا من بنی عمرو بن عوف، یقال له ابو عفک وکان شیخا کبیرا قد بلغ عشرين ومائة حین قدم النبی صلی اللہ علیہ وسلم المدينة کان یحرض علی عداوة النبی صلی اللہ علیہ وسلم ولم یدخل فی الاسلام، فلما خرج رسول اللہ صلی اللہ علیہ وسلم الی بدر ظفره اللہ بما ظفره، فحسده وبغی، قال سالم بن عمیر رضی اللہ عنہ، علی نذران اقبل اباعفک او اموت دونہ، فامهل، فطلب له غره حتی کانت لیلۃ صائفۃ، فنام ابو عفک بالفناء فی الصیف فی بنی عمرو بن عوف فاقبل سالم بن عمیر رضی اللہ عنہ فوضع السیف علی کبده حتی خش فی الفراش، وصاح عدو اللہ فثاب الیہ اناس ممن هم علی علی قوله فادخلوا منزله وقبروه، وقالو، من قتله؟ واللہ لو نعلم من قتله لقتلناه (۵۰)

حضرت زید بن ثابت رضی اللہ عنہ کہتے ہیں کہ بنو عمرو بن عوف کا ایک شخص تھا، جس کا نام ابو عفک تھا، بہت ہی بوڑھا۔ جب نبی اکرم صلی اللہ علیہ وسلم مدینہ منورہ تشریف لائے، اس وقت اس کی عمر ایک سو بیس سال تھی۔ ابو عفک نے اسلام قبول نہ کیا اور لوگوں کو رسول اللہ صلی اللہ علیہ وسلم کی دشمنی کے لیے بھڑکایا کرتا۔ جب رسول اللہ صلی اللہ علیہ وسلم غزوہ بدر کے لیے تشریف لے گئے تو اللہ تعالیٰ نے آپ صلی اللہ علیہ وسلم کی خوب مدد فرمائی، جس سے ابو عفک حسد کرنے لگا اور سرکشی پر اتر آیا۔ حضرت سالم بن عمیر رضی اللہ عنہ نے یہ نذر

مانی کہ میں یا تو ابو عتک کو قتل کر دوں گا یا خود اس کے ہاتھوں قتل ہو جاؤں گا۔ اب حضرت سالم رضی اللہ عنہ ابو عتک کی ٹوہ میں تھے۔ موسم گرما کی ایک رات ابو عتک، بنو عمرو بن عوف کے ہاں صحن میں سو رہا تھا۔ حضرت سالم رضی اللہ عنہ آئے اور تلوار اس کے کلیجے پر رکھ دی، حتیٰ کہ تلوار بستر تک پہنچ گئی۔ اللہ کا دشمن چیخنے چلانے لگا، اس کے ہم خیال لوگ بھاگے ہوئے آئے، اٹھا کر اسے کمرے میں لے گئے اور ذوق کر دیا۔ پھر پوچھنے لگے: اسے کس نے قتل کیا ہے؟ واللہ! اگر ہمیں پتا چل جائے تو ہم اسے قتل کر دیں۔

### حضرت عمیر ابن امیر رضی اللہ عنہ کی بہن

عن عمیر بن امیة انه كانت له اخت فكان اذا خرج الى النبي صلى الله عليه وسلم آتته فيه وشتمت النبي صلى الله عليه وسلم وكانت مشركة فاشتمل لها يوما على السيف ثم اتاها فوضعه عليها فقتلها فقام بنوها فصاحوا وقالوا قد علمنا من قتلها افتقتل امانا؟ وهؤلاء قوم لهم آباء وامهات مشركون فلما خاف عمير ان يقتلوا غير قاتلها ذهب الى النبي صلى الله عليه وسلم فأخبره فقال: أقتلت اختك؟ قال نعم قال ولم؟ قال: انها كانت توديني فيك فارسل النبي صلى الله عليه وسلم الي بنيتها فسألهم فسموا غير قاتلها، فأخبرهم النبي صلى الله عليه وسلم به وادهدر دمها (۵۱)

حضرت عمیر بن امیر رضی اللہ عنہ کی ایک مشرکہ بہن تھی، جب حضرت عمیر، رسول اللہ صلی اللہ علیہ وسلم کی خدمت میں حاضری کے لیے (گھر سے) نکلتے تو یہ حضرت عمیر رضی اللہ عنہ کو (باتوں سے) اذیت پہنچاتی، نبی اکرم صلی اللہ علیہ وسلم کو گالیاں دیتی۔ ایک روز حضرت عمیر رضی اللہ عنہ نے تلوار لپیٹی، بہن کے پاس آئے اور اسے قتل کر دیا۔ اس عورت کے بیٹے کھڑے ہو گئے اور چیخنے چلانے لگے اور کہنے لگے: ہمیں معلوم ہے، اسے کس نے قتل کیا ہے؟ کیا ہماری ماں ان لوگوں کے ہاتھوں سے قتل ہوئی، جن کے ماں باپ مشرک ہیں؟ جب حضرت عمیر رضی اللہ عنہ کو خدشہ محسوس ہوا کہ یہ لوگ میرے بجائے کسی اور کو قتل نہ کر دیں تو حضرت عمیر رضی اللہ عنہ، نبی اکرم صلی اللہ علیہ وسلم کی خدمت میں حاضر ہوئے اور سارا واقعہ کہہ سنایا۔ رسول اللہ صلی اللہ علیہ وسلم نے دریافت فرمایا: کیا تو نے اپنی بہن کو

قتل کیا ہے؟ حضرت عمیر رضی اللہ عنہ نے جواب دیا: یہ آپ صلی اللہ علیہ وسلم کو گالیاں دیتی تھی، جس سے مجھے تکلیف ہوتی تھی۔ رسول اللہ صلی اللہ علیہ وسلم نے عورت کے بیٹوں کی طرف آدمی بھیج کر قاتل کا نام دریافت فرمایا تو انہوں نے حضرت عمیر رضی اللہ عنہ کی بجائے کسی اور کا نام لیا۔ رسول اللہ صلی اللہ علیہ وسلم نے انہیں صحیح قاتل کا نام بتایا اور اس عورت کا خون رائیگاں قرار دیا۔

### گستاخ رسول یہودی ابنِ سبینہ

عن ابن عباس رضی اللہ عنہما قال فلما قتل کعب قال رسول اللہ صلی اللہ علیہ وسلم: من ظفرتم بہ من رجال یهود فاقتلوه فوثب محیصہ بن مسعود رضی اللہ عنہ علی ابن سبینہ رجل میں تجار یهود، کان یلابسہم ویباعہم، فقتلہ وکان حویصہ بن مسعود اذ ذاک لم یسلم وکان اسن من محیصہ، فلما قتلہ جعل حویصہ یضربہ ویقول ای عدو اللہ، قتلته اما واللہ لرب شحمر فی بطنک من مالہ قال محیصہ فقلت لہ، واللہ لقد امرنی بقتلہ من لوامرنی بقتلک لضربت عنقک قال واللہ لو امرک بقتلی لقتلتنی؟ قال نعم واللہ لو امرنی بقتلک قال واللہ ان دینا بلغ بک هذا لعجب فاسلم حویصہ (۵۲)

حضرت عبد اللہ بن عباس رضی اللہ عنہ کہتے ہیں کہ: جنگ بدر کے بعد جب (رسول اللہ صلی اللہ علیہ وسلم کے حکم پر) کعب بن اشرف توہین رسالت کے جرم میں قتل کر دیا گیا تو رسول اللہ صلی اللہ علیہ وسلم نے فرمایا: یہودیوں میں سے جس کسی کو توہین کا مرتکب پاؤ، اسے قتل کر دو۔ چنانچہ حویصہ رضی اللہ عنہ نے ایک یہودی تاجر ابن سبینہ کو (توہین رسالت کے جرم میں) قتل کر دیا۔ اس وقت حویصہ یہودیوں کے ہاں آتا جاتا تھا اور ان کے ساتھ تجارت بھی کرتا تھا۔ حضرت حویصہ رضی اللہ عنہ کا بڑا بھائی حویصہ بن مسعود ابھی اسلام نہیں لایا تھا، اس نے اپنے بھائی کو مارنا بیٹنا شروع کر دیا اور کہنے لگا: اسے اللہ کے دشمن! کیا تو نے اس یہودی کو قتل کر دیا ہے؟ حال آں کہ اس کے مال سے کتنی چربی تیرے پیٹ میں ہے۔ حضرت حویصہ رضی اللہ عنہ نے کہا: اللہ کی قسم! اسے قتل کرنے کا حکم مجھے اس ذات نے دیا تھا

کہ اگر وہ مجھے حکم دیں تجھے قتل کرنے کا، تو میں تجھے بھی قتل کر دوں، حویصہ نے تعجب سے کہا: اگر محمد تجھے حکم دیں مجھے قتل کرنے کا تو کیا واقعی تو مجھے قتل کر دے گا؟ حضرت حمیصہ رضی اللہ عنہ نے فرمایا: ہاں، اللہ کی قسم! اگر وہ مجھے حکم دیں تو میں تجھے بھی قتل کر دوں گا۔ حویصہ کہنے لگا: اللہ کی قسم! یہ دین تو بہت خوب ہے، جس نے تجھے اس جذبے سے سرشار کر دیا ہے۔ اور حویصہ مسلمان ہو گیا۔

## رسول اللہ صلی اللہ علیہ وسلم کو گالیاں دینے والا مشرک

عن عكرمة مولى ابن عباس ان النبي صلى الله عليه وسلم سبه رجل من المشركين فقال: من يكفيني عدوى فقال الزبير انا فبارزه الزبير فقتله فاعطاه النبي صلى الله عليه وسلم سلبه (۵۳)

حضرت عبداللہ بن عباس رضی اللہ عنہ کے آزاد کردہ غلام حضرت عکرمہ رضی اللہ عنہ سے روایت ہے کہ مشرکوں میں سے ایک آدمی نے نبی اکرم صلی اللہ علیہ وسلم کو گالیاں دیں۔ آپ صلی اللہ علیہ وسلم نے فرمایا: میرے دشمن سے کون نیبے گا؟ حضرت زبیرؓ نے عرض کی: یا رسول اللہ! میں بیٹوں گا۔ چنانچہ حضرت زبیر رضی اللہ عنہ نے اس مشرک سے دودھ ہاتھ کیے اور اسے قتل کر ڈالا۔ نبی اکرم صلی اللہ علیہ وسلم نے حضرت زبیر رضی اللہ عنہ کو اس کا مال (بہ طور غنیمت) عطا فرمایا۔

## ایک ملعونہ یہودیہ

عن علي بن ابي طالب قال: كان يهودية كانت تشتم النبي صلى الله عليه وسلم وتقع فيه فخنقها رجل حتى مات فأبطل النبي صلى الله عليه وسلم دمها (۵۴)

حضرت علی رضی اللہ عنہ سے روایت ہے کہ ایک یہودی عورت نبی اکرم صلی اللہ علیہ وسلم کو برا بھلا کہا کرتی تھی اور آپ صلی اللہ علیہ وسلم کی شان میں گستاخی کرتی تھی۔ ایک آدمی نے اس کا گلا گھونٹا، حتیٰ کہ وہ مر گئی۔ نبی اکرم صلی اللہ علیہ وسلم نے اس کا خون رائیگاں قرار دے دیا۔

اس مضمون کا اختتام ہم ایک بہت عمدہ اور مختصر کتاب مکانة الرسالة وحجبة السنة، کے بیان پر کرتے ہیں۔ جس کا تعلق اسی موضوع کے ساتھ ہے۔

عہد نبوی ﷺ میں شریعت کے ماخذ قرآن اور سنت رسول تھے، اس لیے کہ اللہ تعالیٰ نے حضور نبی

اکرم ﷺ کی اتباع کو آپ پر ایمان سے مشروط فرمادیا ہے اور آپ پر ایمان کو اللہ تعالیٰ پر ایمان کے ساتھ منسلک فرمادیا ہے۔ پس آپ ﷺ پر ایمان لانا اور آپ کی اتباع میں فرق کرنا، اسی طرح جائز نہیں، جس طرح ایمان باللہ اور ایمان بالرسالت میں فرق کرنا جائز نہیں۔ یہ تمام امور ایک دوسرے کے ساتھ لازم و ملزوم ہیں۔ ان میں سے ایک کا اقرار، دوسرے کی قبولیت کو ملزوم ہے اور دوسرے کا انکار پہلے کا رد ہے۔ یہ ممکن نہیں کہ دونوں میں سے کسی ایک کو قبول کر لیا جائے اور دوسرے کو رد۔ یہ تمام اصول اللہ تعالیٰ کے اس فرمان سے ثابت ہیں:

وَمَا قَدَرُوا اللَّهَ حَقَّ قَدْرِهِ إِذْ قَالُوا مَا أَنْزَلَ اللَّهُ عَلَيْنَا بَشِيرًا مِّنْ شَيْءٍ ط (۵۵)

اور انہوں نے (یعنی یہود نے) اللہ کی وہ قدر نہ جانی جیسی قدر جانا چاہیے تھی، جب انہوں نے یہ کہہ (کر رسالت محمدی ﷺ کا انکار کر) دیا کہ اللہ نے کسی آدمی پر کوئی چیز نہیں اتاری۔

یہ آیت اس بات کی دلیل ہے کہ اقرار رسالت و نبوت کے بغیر نہ تو اللہ تعالیٰ کی قدر اور عظمت اُلُوہیت کو پانا ممکن ہے اور نہ اس کے بغیر قدر و عظمت کو قبول کیا جائے گا۔ کیوں کہ رسالت و نبوت وجود باری تعالیٰ کی شریعت کو بندوں تک پہنچانے اور اس کے احکام و اوامر کی اطاعت کی عملی صورت کے لیے بھی وسیلہ و واسطہ ہے۔ اللہ تعالیٰ نے رسل عظام کو خالق سے شریعت لے کر مخلوق تک رسائی کے لیے منتخب فرمایا اور انہیں خالق سے عطا نہیں وصول کر کے مخلوق کے درمیان تقسیم کرنے کے لیے مختص فرمایا۔ انہیں خالق سے سماعت اور مخلوق کو بیان کا شرف بخشا۔ انہیں خالق کی طرف سے وحی لے کر مخلوق کو ہدایت دینے کا اعزاز تفویض کیا۔ ان (میں سے بعض انبیاء) کو کتاب ہدایت سے بھی نوازا اور ان کے طریقوں کو مخلوق کے لیے سنت بنا دیا۔ پس ضروری ہے کہ ہم رسالت کے واسطے و معرفت، اسوۂ رسول کی حجت اور اتباع کے ذریعے اللہ تعالیٰ پر ایمان لائیں، تو حید کا اقرار کریں اور اُلُوہیت کی قدر جانیں، جیسا کہ اللہ تعالیٰ نے فرمایا:

وَمَا كَانَ لِبَشَرٍ أَنْ يُكَلِّمَهُ اللَّهُ إِلَّا وَحْيًا أَوْ مِنْ وَرَآئِ حِجَابٍ أَوْ يُرْسِلَ رَسُولًا فَيُوحِيَ بِإِذْنِهِ مَا يَشَاءُ ط إِنَّهُ عَلِيمٌ حَكِيمٌ (۵۶)

کسی انسان کی یہ (شان) نہیں کہ اللہ اُس سے بات کرے، مگر بہ ذریعہ الہام یا پردے کے پیچھے سے یا کسی فرشتے کو بھیج دے کہ وہ اللہ کے حکم سے جو چاہے، وحی کرے۔ بے شک وہ بلند مرتبہ، حکمت والا ہے۔

یہ آیت واضح کرتی ہے کہ اللہ تعالیٰ اپنے حکم کو واسطے نبوت و رسالت کے بغیر نہ تو عطا فرماتا ہے اور

نداس کا کلام بہ راہِ راست عالم بشریت اور انسانیت تک پہنچ سکتا ہے۔ بے شک وہ اپنے بندوں میں سے کسی ایک کو منتخب فرما کر اسے نبی بناتا ہے اور اس پر اپنا کلام نازل فرماتا ہے۔ وہ نبی اللہ تعالیٰ کی طرف سے مبعوث ہو کر انسان کو مخاطب فرماتے ہیں اور بہ طور نائب باری تعالیٰ مخلوق سے کلام فرماتے ہیں اور انہیں اللہ تعالیٰ کے امر و نہی سے آگاہ فرماتے ہیں۔ اس لیے اللہ تعالیٰ خطابِ نبی کو اپنا خطاب، کلامِ نبی کو اپنا کلام، خیرِ رسول کو اپنی خیر، بیانِ نبی کو اپنا بیان، طاعتِ نبی کو اپنی طاعت، معصیتِ نبی کو اپنی معصیت، سنتِ نبی کو اپنا راستہ اور اتباعِ نبی کو اپنی رہ نمائی قرار دیتا ہے، اور ملائکہ نے بھی اسی چیز کا اعلان کیا، جیسا کہ حضرت جابر بن عبد اللہ رضی اللہ عنہ سے روایت ہے: کچھ فرشتے حضور نبی اکرم ﷺ کی خدمت اقدس میں حاضر ہوئے اور انہوں نے کہا:

جس نے محمد ﷺ کی اطاعت کی، اس نے اللہ تعالیٰ کی اطاعت کی اور جس نے محمد ﷺ کی نافرمانی کی، اس نے اللہ تعالیٰ کی نافرمانی کی، مجھ اچھے اور برے لوگوں میں فرق کرنے والے ہیں۔

اسی طرح حضرت ابو ہریرہ رضی اللہ عنہ سے مروی ہے کہ حضور نبی اکرم صلی اللہ علیہ وسلم نے فرمایا: جس نے میری اطاعت کی، اس نے اللہ تعالیٰ کی اطاعت کی اور جس نے میری نافرمانی کی، اس نے اللہ تعالیٰ کی نافرمانی کی۔

اور اللہ تعالیٰ نے ارشاد فرمایا:

اللَّهُ أَعْلَمُ حَيْثُ يَجْعَلُ رِسَالَتَهُ (۵۷)

اللہ خوب جانتا ہے کہ اپنی رسالت کس کو دے۔

یہ اس چیز پر دلالت کرتی ہے کہ رسالتِ عظیمِ نعمت اور منزلِ رفیع ہے۔ اللہ تعالیٰ کے سوا کوئی نہیں جانتا کہ کسے اس مرتبے پر فائز کرنا ہے اور کسے اپنی رسالت کا حق وارث ٹھہرانا ہے، کیوں کہ فرمانِ رسول ﷺ کسی عام فرد بشر کے قول کی مثل نہیں، بل کہ وہ تو اللہ تعالیٰ کا فرمان ہے، جیسا کہ اللہ تبارک و تعالیٰ نے فرمایا:

وَمَا يَنْطِقُ عَنِ الْهَوَىٰ ۚ إِنْ هُوَ إِلَّا وَحْيٌ يُوحَىٰ ۖ (۵۸)

وہ اپنی خواہش سے بات نہیں کرتے۔ یہ تو وحی ہے جو ان پر کی جاتی ہے۔

فعلی رسول ﷺ کسی عام فرد بشر کی طرح کا فعل نہیں، بل کہ وہ تو اذنِ الٰہی سے صادر ہونے والا

فعل ہے، جیسا کہ اللہ تعالیٰ نے فرمایا:



وَمَا رَمَيْتَ إِذْ رَمَيْتَ وَلَكِنَّ اللَّهَ رَمَىٰ (۵۹)

اور جس وقت آپ نے وہ مٹھی (بھر کنکریاں) پھینکیں تو وہ آپ نے نہیں پھینکیں تھیں، بل کہ اللہ نے پھینکی۔

صراطِ رسول ﷺ کسی عام فرد بشر میں سے کسی کے راستے کی مانند نہیں، بل کہ وہ تو اللہ تعالیٰ کا راستہ ہے، جیسا کہ ارشادِ باری تعالیٰ ہے:

وَهَذَا صِرَاطُ رَبِّكَ مُسْتَقِيمًا (۶۰)

اور یہی (اسلام) آپ کے رب کا سیدھا راستہ ہے۔

رضائے رسول ﷺ کسی عام فرد بشر کی رضا کی طرح نہیں، بل کہ وہ تو اللہ تعالیٰ کی رضا ہے، جیسا کہ اللہ تعالیٰ نے فرمایا:

وَاللَّهُ وَرَسُولُهُ أَحَقُّ أَنْ يُرْضَوْهُ إِنْ كَانُوا مُؤْمِنِينَ ۝ (۶۱)

اللہ اور اس کا رسول زیادہ حق رکھتے ہیں کہ یہ ان کو راضی کریں، اگر یہ ایمان رکھتے ہیں۔

عطائے رسول ﷺ کسی عام فرد بشر کی عطا کی مثل نہیں، بل کہ وہ تو اللہ تعالیٰ کی عطا ہے، جیسا کہ اللہ تعالیٰ نے فرمایا:

وَلَوْ أَنَّهُمْ رَضُوا مَا آتَاهُمُ اللَّهُ وَرَسُولُهُ (۶۲)

اور ان کے لیے بہتر ہوتا، اگر وہ اسی پر راضی ہو جاتے جو اللہ اور اس کے رسول نے ان کو دیا تھا۔

فضل رسول ﷺ کسی عام فرد بشر کے فضل کی مثل نہیں، بل کہ وہ تو اللہ تعالیٰ کا فضل ہے، جیسا کہ اللہ تعالیٰ نے فرمایا:

وَقَالُوا حَسْبُنَا اللَّهُ سَيُؤْتِينَا اللَّهُ مِنْ فَضْلِهِ وَرَسُولُهُ إِنَّا إِلَى اللَّهِ رَاغِبُونَ ۝ (۶۳)

اور کہتے کہ ہمیں اللہ کافی ہے۔ اللہ اور اس کا رسول اپنے فضل سے ہمیں اور دے گا۔ ہم تو اللہ ہی کی طرف راغب ہیں۔

غنائے رسول ﷺ کسی عام فرد بشر کے غنا کی مثل نہیں، بل کہ وہ تو اللہ تعالیٰ کا غنا ہے، جیسا کہ اللہ تعالیٰ نے فرمایا:

وَمَا نَقْمُوا إِلَّا أَنْ أَعْنَاهُمُ اللَّهُ وَرَسُولُهُ مِنْ فَضْلِهِ (۶۴)

اور انہوں نے یہ اسی کا بدلہ نکالا کہ اللہ اور اس کے رسول نے ان کو اپنے فضل سے غنی

کردیا۔

انعام رسول ﷺ کسی عام فرد بشر کے انعام کی مثل نہیں، بل کہ وہ تو اللہ تعالیٰ کا انعام ہے، جیسا کہ اللہ تعالیٰ نے فرمایا:

أَنْعَمَ اللَّهُ عَلَيْهِ وَأَنْعَمْتَ عَلَيْهِ (۶۵)

جس پر اللہ نے بھی انعام فرمایا اور آپ نے بھی انعام فرمایا تھا۔

ادب رسول ﷺ کسی عام فرد بشر کے ادب کی مثل نہیں، بل کہ وہ تو اللہ تعالیٰ کا ادب ہے، جیسا کہ اللہ تعالیٰ نے فرمایا:

يَا أَيُّهَا الَّذِينَ آمَنُوا لَا تَقْدِمُوا بَيْنَ يَدَيْ اللَّهِ وَرَسُولِهِ وَاتَّقُوا اللَّهَ إِنَّ اللَّهَ سَمِيعٌ عَلِيمٌ (۶۶)

اے ایمان والو! تم اللہ اور اُس کے رسول سے سبقت نہ کیا کرو اور اللہ سے ڈرتے رہو۔ بے شک اللہ سننے والا، جاننے والا ہے۔

تعظیم رسول ﷺ کسی عام فرد بشر کی تعظیم کی مثل نہیں، بل کہ وہ تو اللہ تعالیٰ کی تعظیم ہے، جیسا کہ اللہ تعالیٰ نے فرمایا:

إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا ۝ لِيُؤْمِنُوا بِاللَّهِ وَرَسُولِهِ وَتَعَزَّوْهُ وَتُقِرُّوهُ ۝ وَتُسَبِّحُوهُ بُكْرَةً وَأَصِيلًا (۶۷)

بے شک ہم نے آپ کو گواہی دینے والا خوش خبری سنانے والا اور ڈرانے والا بنا کر بھیجا ہے۔ تاکہ تم اللہ اور اس کے رسول پر ایمان لاؤ اور اُس کی مدد کرو، اُس کی تعظیم کرو اور صبح و شام اس کی تسبیح میں لگے رہو۔

بیعت رسول ﷺ کسی عام فرد بشر کی بیعت کی مثل نہیں، بل کہ وہ تو اللہ تعالیٰ کی بیعت ہے، جیسا کہ اللہ تعالیٰ نے فرمایا:

إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ يَذُ اللَّهُ فَوْقَ أَيْدِيهِمْ (۶۸)

بے شک جو لوگ آپ سے بیعت کرتے ہیں، وہ یقیناً اللہ ہی سے بیعت کرتے ہیں، اللہ کا ہاتھ اُن کے ہاتھوں پر ہے۔

ندائے رسول ﷺ کسی عام فرد بشر کے بلاوے کی مثل نہیں، بل کہ وہ تو اللہ تعالیٰ کا بلانا ہے، جیسا کہ اللہ تعالیٰ نے فرمایا:

لَا تَجْعَلُوا دُعَاءَ الرَّسُولِ بَيْنَكُمْ كَدُعَاءِ بَعْضِكُمْ بَعْضًا (٢٩)

تم رسول کے بلانے کو ایسا نہ سمجھو، جیسا کہ تم آپس میں ایک دوسرے کو بلاتے ہو۔

ملکیت رسول ﷺ کسی عام فرد بشری ملکیت کی مثل نہیں، بل کہ وہ تو اللہ تعالیٰ کی ملکیت ہے، جیسا کہ اللہ تعالیٰ نے فرمایا:

يَسْتَلُونَكَ عَنِ الْأَنْفَالِ ط قُلِ الْأَنْفَالُ لِلَّهِ وَالرَّسُولِ (٤٠)

وہ آپ سے مال غنیمت کے بارے میں پوچھتے ہیں۔ آپ کہہ دیجیے کہ مال غنیمت تو اللہ اور رسول کا ہے۔

اطاعت رسول ﷺ کسی عام فرد بشری اطاعت کی مثل نہیں، بل کہ وہ تو اللہ تعالیٰ کی اطاعت ہے، جیسا کہ اللہ تعالیٰ نے فرمایا:

مَنْ يُطِيعِ الرَّسُولَ فَقَدْ أَطَاعَ اللَّهَ ج وَ مَنْ تَوَلَّىٰ فَمَا أَرْسَلْنَاكَ عَلَيْهِمْ حَفِيظًا (٤١)

جس نے رسول کی اطاعت کی، بے شک اس نے اللہ کی اطاعت کی اور جس نے روگردانی کی تو ہم نے آپ کو ان کا نگہ بان بنا کر نہیں بھیجا۔

اور اللہ تعالیٰ کا فرمان ہے:

تِلْكَ حُدُودُ اللَّهِ ط وَمَنْ يُطِيعِ اللَّهَ وَرَسُولَهُ يُدْخِلْهُ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا ط وَذَلِكَ الْفَوْزُ الْعَظِيمُ (٤٢)

یہ اللہ کی حدود ہیں اور جو کوئی اللہ اور اس کے رسول کی اطاعت کرے گا تو اللہ اس کو ایسے باغوں میں داخل کرے گا، جن کے نیچے نہریں بہتی ہیں، وہ ان میں ہمیشہ رہیں گے اور یہی بڑی کامیابی ہے۔

اسی طرح فرمان الہی ہے:

يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَلَا تُبْطِلُوا أَعْمَالَكُمْ (٤٣)

اے ایمان والو! اللہ اور اس کے رسول کی اطاعت کرو اور اپنے اعمال کو برباد نہ کرو۔

معصیت رسول ﷺ کسی عام فرد بشری معصیت کی مثل نہیں، بل کہ وہ تو اللہ تعالیٰ کی معصیت ہے، جیسا کہ اللہ تعالیٰ نے فرمایا:

وَمَنْ يَعْصِ اللَّهَ وَرَسُولَهُ وَيَعْتَدِ حُدُودَهُ يُدْخِلْهُ نَارًا خَالِدًا فِيهَا ص وَكَه عَذَابٌ

مُهَيِّنٌ ۝ (۷۴)

اور جو اللہ اور اس کے رسول کی نافرمانی کرے گا اور اس کی حدود سے تجاوز کرے گا تو اللہ اس کو دوزخ میں داخل کرے گا، جس میں وہ ہمیشہ رہے گا، اور اس کے لیے ذلت کا عذاب ہے۔

مخالفت رسول ﷺ کسی عام فرد بشر کی مخالفت کی مثل نہیں، بل کہ وہ تو اللہ تعالیٰ کی مخالفت ہے، جیسا کہ اللہ تعالیٰ نے فرمایا:

وَمَنْ يُشَاقِقِ اللَّهَ وَرَسُولَهُ فَإِنَّ اللَّهَ شَدِيدُ الْعِقَابِ ۝ (۷۵)

اور جو اللہ اور اس کے رسول کی مخالفت کرتا ہے تو اللہ سخت عذاب دینے والا ہے۔

اور اللہ تعالیٰ کا ارشاد ہے:

ذَلِكَ بِأَنَّهُمْ شَاقُّوا اللَّهَ وَرَسُولَهُ ۚ وَمَنْ يُشَاقِقِ اللَّهَ فَإِنَّ اللَّهَ شَدِيدُ

الْعِقَابِ ۝ (۷۶)

یہ اس لیے کہ انہوں نے اللہ اور اس کے رسول کی مخالفت کی اور جو اللہ کی مخالفت کرتا ہے تو اللہ سخت سزا دیتا ہے۔

لا تعلق رسول ﷺ کسی عام فرد بشر سے بے زاری و لا تعلق کی مثل نہیں، بل کہ وہ تو اللہ تعالیٰ سے

بیزاری ہے، جیسا کہ اللہ تعالیٰ نے فرمایا:

بَرَاءَةٌ مِنَ اللَّهِ وَرَسُولِهِ إِلَى الَّذِينَ عَاهَدْتُمْ مِنَ الْمُشْرِكِينَ ۝ (۷۷)

اللہ اور اس کے رسول کی طرف سے ان مشرکین سے برأت ہے، جن سے تم نے عہد کر رکھا تھا۔

اعلان رسول ﷺ کسی عام فرد بشر کے اعلان کی مثل نہیں، بل کہ وہ تو اللہ تعالیٰ کا اعلان ہے، جیسا

کہ اللہ تعالیٰ نے فرمایا:

وَأَذَانٌ مِنَ اللَّهِ وَرَسُولِهِ إِلَى النَّاسِ يَوْمَ الْحَجِّ الْأَكْبَرِ أَنَّ اللَّهَ بَرِيءٌ مِنَ

الْمُشْرِكِينَ وَرَسُولُهُ ۝ (۷۸)

اور اللہ اور اس کے رسول کی طرف سے حج اکبر کے دن لوگوں کو آگاہ کیا جاتا ہے کہ اللہ اور

اس کا رسول مشرکوں سے بری الذمہ ہیں۔

اذیت رسول ﷺ کسی عام فرد بشر کو اذیت دینے کی مثل نہیں، بل کہ وہ تو اللہ تعالیٰ کو اذیت دینا

ہے، جیسا کہ اللہ تعالیٰ نے فرمایا:

إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ وَأَعَدَّ لَهُمْ عَذَابًا مُّهِينًا ﴿٤٩﴾

بے شک جو اللہ اور رسول کو ایذا دیتے ہیں، اللہ نے ان پر دنیا اور آخرت میں لعنت کی اور ان کے لیے ذلت کا عذاب تیار کر رکھا ہے۔  
غضبِ صوت عند الرسول ﷺ کسی عام فرد بشر کی تکریم کی مثل نہیں، بل کہ وہ تو اللہ تعالیٰ کی عبادت اور دلوں کا تقویٰ ہے، جیسا کہ اللہ تعالیٰ نے فرمایا:

إِنَّ الَّذِينَ يَغُضُّونَ أَصْوَاتَهُمْ عِنْدَ رَسُولِ اللَّهِ أُولَٰئِكَ الَّذِينَ امْتَحَنَ اللَّهُ قُلُوبَهُمْ لِلتَّقْوَىٰ لَهُمْ مَغْفِرَةٌ وَأَجْرٌ عَظِيمٌ ﴿٨٠﴾

بے شک جو رسول اللہ کے سامنے اپنی آوازیں پست رکھتے ہیں، وہ وہی ہیں، جن کے دلوں کو اللہ نے تقویٰ کے لیے آزمایا ہے۔ اُن کے لیے مغفرت اور اجر عظیم ہے۔  
محبت رسول ﷺ کسی عام فرد بشر کی محبت کی مثل نہیں، بل کہ وہ تو اللہ تعالیٰ کی محبت ہے، جیسا کہ اللہ تعالیٰ نے فرمایا:

قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَانُكُمْ وَأَزْوَاجُكُمْ وَعَشِيرَتُكُمْ وَأَمْوَالٌ اقْتَرَفْتُمُوهَا وَتِجَارَةٌ تَخْشَوْنَ كَسَادَهَا وَمَسْكِنٌ تَرْضَوْنَهَا أَحَبَّ إِلَيْكُمْ مِنَ اللَّهِ وَرَسُولِهِ وَجِهَادٍ فِي سَبِيلِهِ فَتَرَبَّصُوا حَتَّىٰ يَأْتِيَ اللَّهُ بِأَمْرِهِ ۗ وَاللَّهُ لَا يَهْدِي الْقَوْمَ الْفَاسِقِينَ ﴿٨١﴾

آپ کہہ دیجیے کہ اگر تمہارے باپ اور تمہارے بیٹے اور تمہارے بھائی اور تمہاری بیویاں اور تمہارا کنبہ اور وہ مال، جو تم نے کمائے ہیں اور وہ تجارت، جس کے مندا ہونے سے تم ڈرتے ہو اور وہ گھر، جس کو تم پسند کرتے ہو، تمہیں اللہ اور اس کے رسول سے اور اس کی راہ میں جہاد کرنے سے زیادہ محبوب ہوں تو تم انتظار کرو، یہاں تک کہ اللہ اپنا حکم بھیج دے۔  
اور اللہ فاسق قوم کو ہدایت نہیں دیتا۔

اتباع رسول ﷺ کسی عام فرد بشر کی اتباع کی مثل نہیں، بل کہ وہ تو اللہ تعالیٰ کی محبت اور اس کی طرف سے مغفرت کا باعث ہے، جیسا کہ اللہ تعالیٰ نے فرمایا:

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ ۗ وَاللَّهُ

غَفُورٌ رَّحِيمٌ ﴿۸۲﴾

آپ کہہ دیجیے کہ اگر تم اللہ سے محبت رکھتے ہو تو میری پیروی کرو (اس کے نتیجے میں) اللہ تم سے محبت کرنے لگے گا اور وہ تمہارے گناہ معاف فرما دے گا، اور اللہ تو بڑا بخشنے والا، بڑا مہربان ہے۔

دعوت الی الرسول ﷺ کسی عام فرد بشری طرف دعوت کی مثل نہیں، بل کہ وہ تو دعوت الی اللہ ہے،

جیسا کہ اللہ تعالیٰ نے فرمایا:

وَإِذَا قِيلَ لَهُمْ تَعَالَوْا إِلَىٰ مَا أَنزَلَ اللَّهُ وَإِلَىٰ الرَّسُولِ رَأَيْتَ الْمُنفِقِينَ يَصُدُّونَ  
عَنكَ صُدُودًا ﴿۸۳﴾

اور جب ان سے کہا جاتا ہے کہ اس (قرآن) کی طرف، جو اللہ نے اتارا ہے اور رسول کی طرف، آؤ تو آپ منافقوں کو دیکھیں گے کہ وہ آپ سے کتراتے ہیں۔

اسی طرح ارشاد باری تعالیٰ ہے:

إِذَا دُعُوا إِلَى اللَّهِ وَرَسُولِهِ لِيَحْكُمَ بَيْنَهُمْ أَن يَقُولُوا سَمِعْنَا وَأَطَعْنَا ﴿۸۴﴾  
جب ان کو اللہ اور اس کے رسول کی طرف اس لیے بلایا گیا، تاکہ وہ (رسول) ان کے درمیان فیصلہ کر دے تو وہ کہتے ہیں کہ ہم نے سنا اور مان لیا۔

عداوت رسول ﷺ کسی عام فرد بشری عداوت کی مثل نہیں، بل کہ وہ تو اللہ تعالیٰ کی مخالفت ہے،

جیسا کہ اللہ تعالیٰ نے فرمایا:

أَلَمْ يَعْلَمُوا أَنَّهُ مَن يُحَادِدُ اللَّهَ وَرَسُولَهُ فَأَنَّ لَهُ نَارَ جَهَنَّمَ خَالِدًا فِيهَا ذَلِكَ  
الْخِزْيُ الْعَظِيمُ ﴿۸۵﴾

کیا وہ نہیں جانتے کہ جو اللہ اور اس کے رسول کی مخالفت کرتا ہے تو اس کے لیے دوزخ کی آگ ہے، جس میں وہ ہمیشہ رہے گا۔ یہ بہت بڑی رسوائی ہے۔

حوالے

۱۔ النور: ۶۳

۲۔ الحجرات: ۱-۵

۳۔ الاحزاب: ۵۳

- ۴۔ الاحزاب: ۵۷
- ۵۔ لفتح: ۸-۹
- ۶۔ محمد بن اسماعیل بخاری۔ الصحیح۔ دار طوق النجاة ۱۴۲۲ھ: ج ۶، ص ۱۱۶، رقم ۴۷۸۱
- ۷۔ الحجرات: ۲
- ۸۔ مسلم بن حجاج۔ الصحیح۔ دار احیاء التراث العربی، بیروت: ج ۳، ص ۱۴۱۰، رقم ۱۷۸۳
- ۹۔ ابن کثیر۔ البدایہ والنہایہ۔ دار الفکر، ۱۴۰۷ھ: ج ۳، ص ۲۰۱
- ۱۰۔ بخاری: ج ۳، ص ۱۹۵، رقم ۲۷۳۱
- ۱۱۔ بخاری: ج ۳، ص ۱۹۴، رقم ۲۷۳۱
- ۱۲۔ الحجرات: ۲
- ۱۳۔ مسلم: ج ۱، ص ۱۱۰، رقم ۱۱۹
- ۱۴۔ مسلم: ج ۳، ص ۱۸۱۷، رقم ۲۴۳۲
- ۱۵۔ مسلم: ج ۱، ص ۱۱۲، رقم ۱۴۱
- ۱۶۔ محمد بن عیسیٰ ترمذی۔ السنن۔ شرکتہ مکتبہ و مطبعہ مصطفیٰ البابی الحلی، مصر، ۱۳۹۵ھ: ج ۵، ص ۵۸۹، رقم ۳۶۱۹
- ۱۷۔ بخاری: ج ۷، ص ۷۵، رقم ۵۴۱۳
- ۱۸۔ بخاری: ج ۵، ص ۶۳، رقم ۳۹۱۶
- ۱۹۔ رواہ احمد
- ۲۰۔ مسلم: ج ۱، ص ۴۷۲، رقم ۶۸۱
- ۲۱۔ مسلم: ج ۳، ص ۱۹۳۰، رقم ۲۴۸۲
- ۲۲۔ ابن کثیر۔ البدایہ والنہایہ: ج ۶، ص ۵۱۴
- ۲۳۔ ابن ماجہ۔ السنن۔ دار احیاء الکتب العربیہ: ج ۲، ص ۱۳۷۴، رقم ۴۱۰۴
- ۲۴۔ ابن کثیر۔ البدایہ والنہایہ: ج ۳، ص ۱۷
- ۲۵۔ بخاری: ج ۳، ص ۱۶۴، رقم ۲۶۱۰
- ۲۶۔ بخاری: ج ۱، ص ۱۰۱، رقم ۴۷۰
- ۲۷۔ ابن جوزی
- ۲۸۔ الحجرات: ۲
- ۲۹۔ ابن الجوزی
- ۳۰۔ شمس الدین الذہبی۔ سیر اعلام النبلاء۔ دار الحدیث، القاہرہ، ۱۴۲۴ھ: ج ۷، ص ۵۹۳
- ۳۱۔ شرح الشفاء۔

- ۳۲۔ جامع البیان الرياض  
 ۳۳۔ خطیب بغدادی۔ الجامع للاخلاق الروای و آداب السامع۔ مکتبۃ المعارف، ریاض، ج ۱، ص ۴۰۸، رقم ۹۶۸  
 ۳۴۔ شرح الشفاء: (نامعلوم)  
 ۳۵۔ الحجر: ۵۹  
 ۳۶۔ التوبہ: ۶۵-۶۶  
 ۳۷۔ الکولث: ۳  
 ۳۸۔ ابوداؤد۔ السنن۔ المکتبۃ العصریہ، بیروت: ج ۴، ص ۱۲۹، رقم ۴۳۶۳  
 ۳۹۔ بخاری: ج ۵، ص ۹۰، رقم ۴۰۳۷  
 ۴۰۔ بخاری: ج ۵، ص ۱۲۸، رقم ۴۲۸۶  
 ۴۱۔ ابن کثیر۔ البدایہ والنہایہ: ج ۳، ص ۳۰۸  
 ۴۲۔ بخاری: ج ۱، ص ۲۳، رقم ۶۴  
 ۴۳۔ بخاری: ج ۴، ص ۲۰۲، رقم ۳۶۱۷  
 ۴۴۔ بخاری: ج ۵، ص ۱۰۵، رقم ۴۰۹۱  
 ۴۵۔ ابن ہشام  
 ۴۶۔ الرجیق المختوم  
 ۴۷۔ عبدالرزاق۔ المصنف۔ المجلس العلمی، الہند، ۱۴۰۳ھ: ج ۵، ص ۳۰۷، رقم ۹۷۰۵  
 ۴۸۔ ابن کثیر۔ البدایہ والنہایہ: ج ۵، ص ۱۸۸  
 ۴۹۔ ابن تیمیہ۔ الصارم المسلمول۔ المحری الوطنی السعودی: ج ۱، ص ۱۴۲  
 ۵۰۔ رواہ الواقدی  
 ۵۱۔ طبرانی۔ المعجم الکبیر۔ مکتبۃ ابن تیمیہ، القاہرہ، الطبعة الثانیہ: ج ۱۷، ص ۶۴، رقم ۱۲۴  
 ۵۲۔ ابن ہشام۔ السیرۃ النبویہ: ج ۲، ص ۵۸  
 ۵۳۔ مصنف عبدالرزاق: ج ۵، ص ۲۳۷، رقم ۹۴۷۷  
 ۵۴۔ ابوداؤد: ج ۴، ص ۱۱۶، رقم ۴۳۶۲  
 ۵۵۔ الانعام: ۹۱  
 ۵۶۔ الثوری: ۵۱  
 ۵۷۔ الانعام: ۱۴۴  
 ۵۸۔ النجم: ۳-۴  
 ۵۹۔ الانفال: ۱۷



- ۶۰۔ الانعام: ۱۲۶  
 ۶۱۔ التوبہ: ۶۲  
 ۶۲۔ التوبہ: ۵۹  
 ۶۳۔ التوبہ: ۵۹  
 ۶۴۔ التوبہ: ۷۳  
 ۶۵۔ الاحزاب: ۳۷  
 ۶۶۔ الحجرات: ۱  
 ۶۷۔ الفتح: ۸-۹  
 ۶۸۔ الفتح: ۱۰  
 ۶۹۔ النور: ۶۳  
 ۷۰۔ الانفال: ۱  
 ۷۱۔ النساء: ۸۰  
 ۷۲۔ النساء: ۱۳  
 ۷۳۔ محمد: ۳۳  
 ۷۴۔ النساء: ۱۳  
 ۷۵۔ الانفال: ۱۳  
 ۷۶۔ الحشر: ۳  
 ۷۷۔ التوبہ: ۱  
 ۷۸۔ التوبہ: ۳  
 ۷۹۔ الاحزاب: ۵۷  
 ۸۰۔ الحجرات: ۳  
 ۸۱۔ التوبہ: ۲۳  
 ۸۲۔ آل عمران: ۳۱  
 ۸۳۔ النساء: ۶۱  
 ۸۴۔ النور: ۵۱  
 ۸۵۔ التوبہ: ۶۳